

0032 T/300/0032

பரஸ்பர பொருளாதார
உதவி கவன்சீலகும்
வளர்முக நாடுகளுக்கும்
இடையலான ஒத்துழைப்பு

91

வி. பெரேஸின்



— 1300 | 0032

பரஸ்பர பொருளாதார
உதவி கவுன்சிலுக்கும்
வளர்முக நாடுகளுக்கும்
இடைபிலான ஒத்துழைப்பு

வீ. பெரேஸின்

சோவியத் தூதரக
செய்திப் பிரிவு.

முதற் பதிப்பு 1976

அச்சகம்:

பிரகதி அச்சகம்
91/15, கொட்டா றோட்,
கொழும்பு-8.

உள்ளடக்கம்

பக்கம்

- 1 ப. பொ. உ. க.: சோஷலிஸ நாடு களின் ஸ்தாபனம் 7
- 2 பரஸ்பரம் ஆதாயமுள்ள அடிப் படையில் 15
- 3 தொழிற்சாலைமயத் திட்டங்களும் அவற்றின் அமுலாக்கமும் 24
- 4 பொறியியற்சாலை: ஒத்துழைப்பின் முக்கிய அம்சம் 31
- 5 கூட்டு முயற்சிகள் வாயிலாக ஒரு மின்வள அடித்தளத்தை நிர்மா ணித்தல் 38
- 6 கனிவு வளங்களைப் பயன்படுத்தல் 44
- 7 பதனிடும் தொழிற்சாலைகளும் விவ சாயமும்: புதிய வளர்ச்சி மார்க்கங் கள் 55
- 8 போக்குவரத்தினை விருத்தி செய்வ தும் நவீன மயப்படுத்துவதும் 64
- 9 கட்டடத் தொழிற்சாலை அபி விருத்தி 69
- 10 அபிவிருத்திக்கான கடன் 72
- 11 பொருளாதார முகாமை: பிரச்சனை களும் தீர்வுகளும் 77
- 12 தேசிய நிபுணர்களைப் பயிற்றுவிப்ப தில் உதவி 86

1. ப. பொ. உ. க. - சோஷலிஷ் நாடுகளின் ஸ்தாபனம்

பரஸ்பர பொருளாதார உதவிக் கவுன்சிலே (ப.பொ.உ.க.) உலகின் முதலாவது சோஷலிஸ சர்வதேச பொருளாதார ஒத்துழைப்பு ஸ்தாபனமாகும். இதில் இன்று பஸ்கேரியா, கியூபா, செக்கோஸ்லவோக்கியா, ஜெர்மன் ஜனநாயகக் குடியரசு, ஹங்கேரி, மொங்கோலியா, போலந்து, ருமேனியா, சோவியத் யூனியன் ஆகிய நாடுகள் அங்கம் வகிக்கின்றன. 1976ல், ப.பொ.உ.க அதனது 27 வது ஆண்டு நிறைவினைக் கொண்டாடுகின்றது

ப.பொ.உ.க. நாடுகளில் இதர சோஷலிஸ நாடுகளிலுள்ளதைப் போலவே சுரண்டல் வர்க்கங்கள் இல்லாதொழிக்கப்பட்டிருப்பதுடன், பொருளாதார நெருக்கடிகள், பணவீக்கம், வேலையில்லாத் திண்டாட்டம் முதலான முதலாளித்துவத்துக்கே உரித்தான சமூகப் பிணிகள் என்றென்றைக்குமாக துடைத் தெறியப்பட்டுள்ளன.

இன்று ப.பொ.உ.க. நாடுகள் உலகில் துரிதகதியில் வளர்ச்சியடையும் பொருளாதார மண்டலமாகத் திகழுகின்றன.

பொருளாதார ரீதியில் முக்கியத்துவம் வாய்ந்த தொழிற்சாலை, போக்குவரத்துத்

துறை, விவசாயத்துறை, மூலதன நிர்மாணம் ஆகியன தொடர்பான பணிகளை ஒரு திட்டமிட்ட .மறையில் மேற்கொள்ளுவதற்கும் மூல பொருளுற்பத்தி, சுற்றுடற் .பாதுகாப்பு முதலான துறைகளில் பாரிய அளவிலான தொழிற்துறை அபிவிருத்தித் திட்டங்களை வகுத்துந கொள்ளுவதற்கும் காத்திரமான கூட்டுறவு ப். பொ. உ. க. நாடுகளுக்குத் துணை செய்கின்றது.

ஒரு குறுகிய பொருளாதார அமைப்பாக வன்றி, சமூக அமைப்பு வேறுபாடின்றி எல்லா நாடுகளுடனும் ஒத்துழைப்பதற்குப் .பொ. உ. க. தயாராகவுள்ளது. உதாரணமாக, பின் லாந்துக்கும் ப பொ உ க வுக்குமிடையில் பொருளாதார, விஞ்ஞான, தொழில்நுட்பத் துறைகளில் பலதரப்பு ஒத்துழைப்பு பேணப் படுகின்றது. இதர நாடுகளுடனும் தொடர்புகள் ஸ்தாபிக்கப்பட்டு வருகின்றன. ஏறத்தாழ இருபது சர்வதேச சர்வ - அரசாங்க, அரசாங்கப் பற்றற்ற ஸ்தாபனங்களுடன் ப பொ உ. க. ஏதாவதொரு வடிவில் பொருளாதார, விஞ்ஞான, தொழில்நுட்ப உறவுகளைப் பேணி வருகின்றது. சமத்துவம், சுயாதீனம், பரஸ்பர பயனீட்டல், உள்நாட்டு விவகாரங்களில் தலையீட்டின்மை ஆகியவற்றின் அடிப்படையில் எல்லா நாடுகளுடனும் விரிவான ஒத்துழைப்பினைப் பேணுவதற்கு சோஷலிஸநாடுகள் விழைகின்றன.

இன்று, உலக தொழிற்துறை உற்பத்தியில் ப. பொ. உ. க. நாடுகளின் பங்கு ஏறத்தாழ 1/3 பங்காக இருக்கின்ற அதே வேளையில், 1950 ல் உலக தொழிற்துறை உற்பத்தியில் இந்நாடுகளின் பங்கு 17.9 சதவீதமாகவே இருந்தது. கடந்த 25 ஆண்டுகளில் இவற்றின் தொழிற்துறை உற்பத்தி 12 மடங்குகளால் அதிகரித்துள்ளது. இது, தமது பொருளாதார சுயாதீனத்தை வென்றெடுக்கும் மார்க்கத்தில்

வளரும் நாடுகளுக்கு ப. பொ. உ. க. நாடுகள் உதவி செய்வதனை சாத்தியமாக்கியுள்ளது. ஏகாதிபத்தியம், கலோனியலிஸம் ஆகியவற்றுக்கு எதிரான பொதுப் போராட்டத்தில் சோஷலிஸ சமாஜ நாடுகள் வளரும் நாடுகளுடன் ஐக்கியப்பட்டு நிற்கின்றன. சகோதர சோஷலிஸ நாடுகளினால் இடையறாது பின்பற்றப்பட்டு வந்த சமாதான கொள்கையின் பெறுபேறாக உருவாகியுள்ள சர்வதேச இணக்க அமைதிப் போக்கானது சோஷலிஸ நாடுகளுக்கும் ஆசிய, ஆபிரிக்க, லத்தீன் அமெரிக்க நாடுகளுக்குமிடையிலான தொடர்புகளை விரிவுபடுத்தவும், வலுப்படுத்தவும் துணை செய்கின்றது.

தற்சமயம், ப. பொ. உ. க. நாடுகள் அணுகி வரும் முக்கியமான பணியென்னவெனில், 1971 ல் சோஷலிஸ சமாஜ நாடுகளினால் நிறைவேற்றப்பட்ட சோஷலிஸ பொருளாதார ஒருங்கிணைப்புத் திட்டத்தினைத் அமுல்படுத்துவதேயாகும். இத் திட்டமானது ஒவ்வொரு சோஷலிஸ நாட்டினதும், முழு சோஷலிஸ சமாஜத்தினதும் நலன்களின் பேரில், பொருளாயத, நிதி வளங்களை அறிவுபூர்வமானதும், காத்திரமானதுமான பயன்பாட்டினைக் கூட்டு முயற்சிகள் மூலம் எய்துவதை நோக்காகக் கொண்டுள்ளது. 15-20 ஆண்டுகள் காலத்துகென வகுக்கப்பட்டுள்ள இத் திட்டமானது நிபுணத்துவ மேம்பாடு, தேசிய பொருளாதார வளர்ச்சித் திட்டங்களை ஒருமுனைப்படுத்துவது, அதாவது, காத்திரமான பொருளாதார ஒருங்கிணைவு முதலானவை உட்பட உற்பத்தியில் விரிவான ஒத்துழைப்பு பேணப்படுவதற்கு வகை செய்கின்றது.

இத் திட்டமானது ஒரு புதிய ரக பொருளாதார உறவுகளமைப்பினை உருவாக்குவதில் ப. பொ. உ. க. நாடுகள் மத்தியில் பேணப்

படும் ஒத்துழைப்பின் பெறுபேராகும். இந்த ஒத்துழைப்புறவுகளின் இயல்பானது ஐரோப்பிய சோஷலிஸ நாடுகளை சோஷலிஸ ரீதியில் தொழில் மயப்படுத்திய காலகட்டத்தின் போது தெளிவாக வெளிப்பாடு பெற்றது. இந்த முக்கியத்துமிக்க பணியினை நிறைவேற்றுவதில் ப. பொ. உ. க. நாடுகள் மத்தியிலான ஒத்துழைப்பு முக்கிய பங்கினை வகித்தது.

இது பற்றி போலந்து அமைச்சரவையின் உப - தலைவர் மை சிசிஸ்லோ ஜகில்ஸ்கி இவ்வாறு கூறினார்: “தொழில்துறை ரீதியில் முன்னேற்றமடையாத நாடுகளுக்கு, தொழில்துறையைப் போக்கில் வெற்றியை உத்தரவாதப்படுத்துவதற்கான ஒரு நிர்ணயமான காரணியாக இது அமைந்தது.

“போலந்து உட்பட பல ப. பொ. உ. க. நாடுகளில் மின் பொறியியல், உலோக உற்பத்தி, மின் மோட்டார் உற்பத்தி, இரசாயனத் தொழில்துறை ஆகியன உயர் விகிதங்களில் விருத்தியடைவதைச் சாத்தியமாக்கிய காரணிகள் எவையெனில் தொழில்துறை உபகரண உதவியும், தொழில்நுட்ப நிபுணத்துவ பரிவர்த்தனையும், தேசிய நிபுணர்களின் பரிமாற்றமுமேயாகும். இந்த முக்கிய மார்க்கத்தில் தான் பொருளாதார உறவுகள் வளர்ச்சியடைந்தன . . . எம் பால் ஒரு ஆழமான சர்வதேசிய வழிப்பட்ட கரிசனையைக் கொண்டிருந்த சோவியத் யூனியன் ஆற்றிய பங்குப்பணி பெரும் வரலாற்று முக்கியத்துவம் வாய்ந்ததாகும்.”

இவ்வாறான சர்வதேசிய வழிப்பட்ட கருத்து நிலையே சோஷலிஸ சமாஜ நாடுகள் மத்தியிலான உறவுகளின் அடியாதாரமாக உள்ளது. பொருளாதார, விஞ்ஞான, தொழில்நுட்பத்துறைகளில் வளரும் நாடுகளுடன் ஒத்துழைப்

பினைப் பேணுவதற்கு முக்கியத்துவம் அளிக்கும் ப. பொ. உ. க. நாடுகள், வளரும்நாடுகளுடன் உறவுகளைப் பேணுவதிலும் இக்கோட்பாட்டினாலேயே வழி நடாத்தப்படுகின்றன.

பரஸ்பர பொருளாதார உதவிக் கவுன்சிலின் நடவடிக்கைகள் அனைத்துக்கும் சீரிய ஜனநாயகக் கோட்பாடுகளே அடியாதாரமாகவுள்ளன. உதாரணமாக, ஒவ்வொரு நாட்டுக்கும் அதனது அளவு அல்லது பொருளாதார பலம் முதலானவற்றினடிப்படையிலான பேதமின்றி, எந்த ஒரு விஷயத்தைப் பொறுத்தும் தீர்மானம் மேற்கொள்ளுவதில் சமதையான வாக்குரிமை உண்டு. மேலும், ஒரு தீர்மானமானது, அதற்கு ஆதரவாக வாக்களித்த நாடுகளை மட்டுமே கட்டுப்படுத்துவதாகவுள்ளது. ஒரு தீர்மானத்துக்கு எதிராக வாக்களித்த அல்லது இது சம்பந்தப்பட்ட வாக்கெடுப்பில் கலந்து கொள்ளாதிருந்த எந்த ஒரு நாடும் தான் விரும்பும் பட்சத்தில் பின்னர் இத் தீர்மானத்துடன் உடன்பட்டுக் கொள்ளலாம்.

ப. பொ. உ. க. நாடுகளுக்கும் வளரும் நாடுகளுக்குமிடையில் பொருளாதார விஞ்ஞான, தொழில்நுட்பத் துறைகளில் ஒத்துழைப்பு விரிவடைந்து வருவதானது வளரும் நாடுகளினது பொருளாதார, சமூக, கலாசார, முன்னேற்றத்துக்குத் துணை செய்கின்றது. வளரும் நாடுகள் ஏகாதிபத்தியம், கலோனியலிஸம் ஆகியவற்றுக்கு எதிராக நடாத்தும் போராட்டத்திலும் தமது தேசிய வளங்களையும் தேசியச் செல்வங்களையும் தமது சொந்த மக்களின் மேம்பாட்டுக்காகப் பயன்படுத்துவதற்கு இந்நாடுகளுக்குள்ள மீற முடியாத உரிமையைப் பாதுகாக்கும் முயற்சியிலும் சோஷலிஸ சமாஜம் வளரும் நாடுகளுக்குக் காத்திரமான உதவியை வழங்கி வருகின்றது.

சோஷலிஸ நாடுகளின் இக் கொள்கையினை ஆசிய, ஆபிரிக்க, லத்தீன் அமெரிக்க நாடுகள் உயர்வாக மதிக்கின்றனர் இந்நாடுகளின் முற்போக்கு சக்திகள் சோஷலிஸ சமாஜத்துடனான ஒத்துழைப்பினை தமது அபிலாஷைகளை எய்துவதற்கான நம்பகமான மார்க்கம் என்று கருதுகின்றன.

சோவியத் யூனியனுடனும் இதர சோஷலிஸ நாடுகளுடனும் தனது நாடு பேணிவரும் பொருளாதார ஒசுதுழைப்பானது ஏகாதிபத்திய ஏகபோகங்களுக்கு எதிரானதும், பொருளாதார சுயாதீனத்தை வென்றெடுப்பதற்கானதுமான போராட்டத்தில் தமது நாடு உறுதியாக நிற்பதற்குத் துணை செய்துள்ளதாக ஈராக் புரட்சி ஆணைக் கவுன்சிலின் உப - தலைவர் ஸதாம் ஹஸெய்ன் கூறியுள்ளார்.

ப. பொ. உ. க. நாடுகள் வளரும் நாடுகளின் அபிலாஷைகளையும் தேவைகளையும் புரிந்து கொண்டு அவற்றுக்கு மதிப்பளிப்பதுடன், இந்நாடுகள் தமது தேசிய அபிவிருத்தித் திட்டங்களை அமுல்படுத்துவதற்கும், பொருளாதார சுயாதீனத்தை வென்றெடுப்பதற்கும் மேலும் மேலும் விரிவான உதவிகளை வழங்கியும் வருகின்றன.

எந்த ஒரு நாட்டின் பொருளாதார வளர்ச்சி மட்டத்தையோ அல்லது சமூக - அரசியல் அமைப்பினையோ பேதமாகக் கொள்ளாது நாடுகள் மத்தியில் விஞ்ஞான, தொழில்நுட்ப, வர்த்தகத் துறைகளில் பரஸ்பரம் பயனூர் ஒத்துழைப்பினை உருவாக்குவதிலும், நாடுகள் மத்தியிலான உறவுகளைச் சுமுகப்படுத்துவதிலும் பரஸ்பர, பொருளாதார உதவிக் கவுன்சில் ஒரு முக்கியமான பாத்திரத்தை வகிக்கின்றது.

ப. பொ. உ. க. பின்பற்றிவரும் கொள்கைக்கு பரவலான ஆதரவு உள்ளது. ஐ. நா.

பொதுச் சபையின் 29 வது தொடர் கூட்டரூப. பொ. உ. கவுக்கு ஐ நா வில் அவதானி அந்தஸ்து வழங்குவதென்று ஏகமனதாகத் தீர்மானித்தது

ப. பொ. உ. க. வின் நிர்வாக அமைப்புக் களில் இயற்றப்பட்ட தீர்மானங்கள் சோஷலிஸ நாடுகளுக்கும் வளரும் நாடுகளுக்கு மிடையிலான பொருளாதார, விஞ்ஞான தொழில்நுட்ப ஒத்துழைப்பின் பிரதான மார்க்கங்களையும் பரஸ்பரம் பயனூர் நிபந்தனைகளையும் இந்நாடுகளுடன் நிலையான பொருளாதார உறவுகளை ஸ்தாபித்துக் கொள்ளுகின்ற பொதுப் பணியினையும் தெளிவாக வரையறுக்கின்றன.

நாடுகள் மத்தியிலான பொருளாதார, விஞ்ஞான, தொழில்நுட்ப ஒத்துழைப்பில் அயல்துறை வர்த்தகம் ஒரு முக்கிய பாத்திரத்தை வகிக்கின்றது. ப. பொ. உ. க. அங்கத்துவ நாடுகள் வர்த்தக உறவுகளைப் பெருக்கவும் இத்தகைய ஒத்துழைப்பினை ஒவ்வொருவழியிலும் ஊக்கப்படுத்தவும் முயலுகின்றன. வளரும் நாடுகளிலிருந்து இறக்குமதி செய்யும் பொருட்கள் மீது இவை வரி விதிப்பதில்லை. இருதரப்பு உடன்படிக்கைகளின் அடிப்படையில் இவை வளரும் நாடுகளுக்கு அயல்துறை வர்த்தகத்தை ஊக்கப்படுத்தும் வகையில் பல சலுகைகளை வழங்குகின்றன.

ஆசிய, ஆபிரிக்க, லத்தீன் அமெரிக்க நாடுகளுக்கு இவற்றின் தொழில்துறைமய முயற்சிகளிலும், பொதுத்துறையை விஸ்தரிப்பது உட்பட சுயாதீனமான பொருளாதாரத்தை நிர்மாணிப்பதிலும் ப. பொ. உ. க. நாடுகள் உதவி நல்குகின்றன.

சோஷலிஸ நாடுகளுடனான இந்த வகையான தான ஒத்துழைப்பினை வளரும் நாடுகள் பெரி

தும் மதிக்கின்றன. இந்தியாவினைத் தொழிற் துறைமயப் படுத்துவதன் அவசர அவசியத்தை உணர்ந்தவையும், இந்தியாவினை பொருளாதார அபிவிருத்தியின் நலன்களின் பேரில் இன்னுடன் விரிவான ஒத்துழைப்பினை பேண முன்வந்தவையும் சோஷலிஸ நாடுகள் மட்டுமே என டெல்லி சஞ்சிகையான மெயின்ஸ்டிரீம் ஒரு தடவை குறிப்பிட்டிருந்தது.

பொருளாதாரத் துறையில் வளரும் நாடுகளுடன் ஒத்துழைப்பினைப் ப பொ உ க பேணுகையில் சம்பந்தப்பட்ட வளரும் நாட்டின் பிரத்தியேக நிலைமைகளையும் கருத்திற்கொள்ளுகின்றது. இந்த ஒத்துழைப்பின் மார்க்கமும், அளவும் சம்பந்தப்பட்ட வளரும் நாட்டின் பொருளாதாரச் சூழ்நிலைமைகள், அதனது தேவைகள், சாத்தியப்பாடுகள் ஆகியவற்றிலேயே தங்கியுள்ளன. கணிசமான அளவு பொருளாதார ஆற்றலுள்ள வளரும் நாடுகளுக்கு தொழிற் துறைச் திட்டங்களை நிர்மாணிப்பதிலும், பெரும் மூலதன முதலீடு அவசியப்படும் இதர நடவடிக்கைகளிலும் உதவி வழங்கப்படுகின்றது; இதர நாடுகளைப் பொறுத்தளவில் பதனிடும் தொழிற் துறை, உணவுத் தொழிற் துறை, மென்ரக தொழிற் துறை ஆகியவற்றினை விருத்தி செய்வதற்கு உதவி வழங்கப்படுகின்றது.

வளரும் நாடுகளுக்கு உதவி வழங்கும்போது இவ்வாறு பகுப்பு செய்வதற்கு எந்த ஒரு தரப்பினதும் அகநிலை தூண்டுதல்களும் காரணமல்ல. புறநிலை பொருளாதார நிலைமைகளே காரணங்களாக அமைகின்றன. ஒத்துழைப்புக் கோளங்களை நிர்ணயிக்கையில் தேசிய பொருளாதார வளர்ச்சியினது பிரதான நடப்பு பணிகளுக்கு முக்கியத்துவம் வாய்ந்த பொருளாதார கிளைக்கு மட்டுமன்றி நீண்டகால தேசிய பொருளாதார வளர்ச்சித்திட்டங்களை அமுல்படுத்தும் பணிக்கும் முதன்மை முக்கியத்துவம் அளிக்கப்படுதன்றது.

2. பரஸ்பரம் ஆதாயமுள்ள அடிப்படையில்

ஏற்கனவே பிரசித்தமாகிவிட்ட “வளரும் நாடுகள்” என்ற பதத்தொடர் ஒரு நூறுக்கும் அதிகமான ஆசிய, ஆபிரிக்க, லத்தீன் அமெரிக்க நாடுகளைக் குறிப்பதற்காகப் பயன்படுகின்றது. ஆனாலும், இந்நாடுகளானவை, இவற்றின் பொருளாதார வளர்ச்சி மட்டம், இவ் வளர்ச்சிக்காக அவை தேர்ந்தெடுத்துள்ள பாதை, மற்றும் சமூக - பொருளாதார, அரசியல் அம்சங்கள் ஆகியவற்றினைப் பொறுத்தளவில் பெருமளவில் வேறுபட்டவையாகவுள்ளன. இவற்றுள் 700 - 1,100 டாலர்களை நபர்விகித மொத்த தேசிய உற்பத்தியாகக் கொண்ட பிரேஸில், ஆர்ஜன்டீனா, மெக்ஸிக்கோ முதலான முன்னேற்றமடைந்த வளரும் நாடுகளும், 100 டாலர்களுக்கும் குறைவான நபர்விகித மொத்த தேசிய உற்பத்தியுடன் கூடிய ஏறத்தாழ 25 குறைந்தபடும் வளரும் நாடுகளும் அடங்குகின்றன.

இந்தியா, வங்காள தேசம் போன்ற மக்கள் தொகைப் பெருக்கமுள்ள நாடுகளை ஒப்பிட்டுப் பாருங்கள். நளீன எந்திர, உபகரணங்களையும், ஏன் செய்மதிகளையும் உற்பத்தி செய்யக் கூடிய அளவுக்கு வளர்ச்சி பெற்ற தொழிற் துறையை இந்தியா கொண்டுள்ளது. இந்தியா

வுடன் ஒப்பிடுகையில், வங்காள தேசம் தற்போது தான் தொழிற்சாலை வளர்ச்சி பற்றிய பிரச்சனைகளை அணுக ஆரம்பித்துள்ளது.

வளரும் நாடுகள் மத்தியில் இதர நாடுகளுக்கு நிதியுதவியை வழங்கக் கூடிய அளவுக்கு நிதிவளம் கொண்ட நாடுகளும் உள்ளன. இந்நாடுகளில் ஈரான், ஈராக், சவுதி அராபியா, வெனிஸ்வேலா, குவைத், குவாடர், அபு தாபி முதலான எண்ணெய் உற்பத்தி நாடுகள் அடங்கும்.

இருந்தும், மேற்குறிப்பிட்ட எந்த தொகுதியைச் சார்ந்திருந்த போதிலும் எல்லா வளரும் நாடுகளும் வேறுபடும் மட்டங்களில் அயல்நாட்டு ஏகபோகங்களினதும், நவ - கலோனியலிஸ நாடுகளினதும் ஆதிக்கத்துக்குட்பட்டுள்ளன; தம்மை இவ் வாதிக்கத்தினின்றும் விடுவித்துக் கொண்டு அரசியல் சுயாதீனத்தை முழுமையாக்குவதற்கு அவசியமான பொருளாதார சுயாதீனத்தை வென்றெடுப்பதற்கு முயலுகின்றன. கலோனியல் அடக்குமுறையிலிருந்து விடுபட்ட மக்களின் இந்த முயற்சி பற்றி 1975 செப்டம்பரில் நடைபெற்ற ஐ.நா. பொதுச் சபையின் ஏழாவது விசேஷ தொடர்கூட்டத்தில் மீண்டுமொரு முறை பிரஸ்தாபிக்கப்பட்டது. இத் தொடர்கூட்டத்தினை ஆரம்பித்துவைத்து உரை நிகழ்த்திய அல்ஜீரிய அயல்துறை அமைச்சர் ஏ. புட்டிப்பிலிகா அடக்குமுறை நுகத்தடியையும் சமதையற்ற உறவுகளையும் இல்லாதொழிக்கவும் வளரும் நாடுகளின் இயற்கை வளங்களைச் சுரண்டுவதிலேயே மேற்குலகின் சுபீட்சம் தங்கியிருக்கும் நிலைமைக்கு முடிவு கட்டுவதற்கும் வளரும் நாடுகளுக்குள்ள சங்கற்பத்தை மீண்டும் உறுதிப்படுத்தினார்.

இத் தொடர்க் கூட்டத்தில் உரையாற்றிய வளரும் நாடுகளின் இதர பிரதிநிதிகளும் தமது

தேசிய வளங்கள் மீதான தமது தேசிய சுயாதிபத்தியம் உத்தரவாதப்படுத்தப்பட வேண்டுமெனவும், அயல்நாட்டு மூலதனத்தின் ஆதிக்கம் கட்டுப்படுத்தப்பட வேண்டும் எனவும் கோரினர். இக் கோரிக்கையை சோவியத் யூனியனும், இதர சோஷலிஸ நாடுகளும் ஆதரித்தன.

முதலாளித்துவமற்ற வளர்ச்சிப் பாதையினை தேர்ந்தெடுத்துக் கொண்டுள்ள — இறுதியில் ஒரு சோஷலிஸ சமுதாயத்தை நிர்மாணிப்பதனை இலக்காகக் கொண்ட நாடுகளே இக் கோரிக்கைகளை பெரிதும் வலியுறுத்துவனவாயுள்ளன. அயல்நாட்டு முதலாளிகளினால் உடைமை கொள்ளப்பட்டுள்ள தொழிலகங்களைத் தேசியமயமாக்குவதையும், அரசு பொருளாதாரத் துறையினை வளர்த்து வலுப்படுத்துவதையும் முற்போக்கு சமூக மாற்றங்கள் மேற்கொள்ளுவதையும் இந்நாடுகள் மிகத் தெளிவாக வலியுறுத்துகின்றன.

வரலாற்று ரீதியில் மிகக் குறுகிய காலகட்டத்தினுள் பொருளாதார ரீதியில் முன்னேற்றமடைந்துள்ள நாடுகளின் மட்டத்தை எய்து தனை நோக்காகக் கொண்டுள்ள நாடுகள் அரசு பொருளாதாரத் துறையினை வளர்ப்பதில் தமது கவனத்தை ஒருமுகப்படுத்தும் போக்கினைப் பின்பற்றுவது தெளிவாகத் தெரிகின்றது: பொருளாதார வளர்ச்சி விகிதத்தைத் துரிதப்படுத்துவதையும், பொருளாதாரத்தில் அரசின் நிலையை வலுப்படுத்துவதையும், அடிப்படைபூர்வமான சமூக - பொருளாதார மாற்றங்களை மேற்கொள்ளுவதையும் இது சாத்தியமாக்குகின்றது.

பொருளாதாரத்தின் அரசு துறையினை வியாபிதப்படுத்துவதன் மூலம் முழுத் தேசிய வளங்களை ஒன்று திரட்டவும், முக்கிய பணிகளை நிறைவேற்றவும் முடியும்; ஏனெனில், அரசு

துறையானது உள்துறை நீதிவளங்களின் ஒரு ஸ்திரமானதும் நிர்ணயமானதுமான ஊற்று வாயாகும்.

வளரும் நாடுகளின் பொருளாதார முன்னேற்றத்தை பரிசீலனை செய்யும் போது, இந்நாடுகளில் எவ்வாறு சமுதாயம் ஒழுங்கமைவு பெறுகின்றது — எவருடைய நலன்களின் பேரில் பொருளாதார திட்டமிடலும் முகாமையும் மேற்கொள்ளப்படுகின்றன என்ற பிரச்சனையை ஆராய்வது அவசியமானதாகும்.

அந்நிய முதலாளித்துவம் மீதும், மக்களில் செல்வச் செழுமை படைத்தவர்கள் மீதும் வரி விதிக்கும் ஒரு முறை ஏற்கனவே பல வளரும் நாடுகளில் நடைமுறையிலிடப்பட்டு வந்துள்ளது. போதியளவு நிதிகளை திரட்டிய பின்னரே, நாடானது, தேசிய அபிவிருத்தித் திட்டங்களை ஈழல்படுத்துகின்றதும், நாட்டின் பொருளாதார சுயாதீனத்தை வலுப்படுத்துகின்றதும், அரசு துறையின் முக்கிய பொருளாதாரக் கிளைகளை முன்னேற்றுகின்றதுமான பாதையில் அடியெடுத்து வைக்க முடியும். இந்தியா, ஈராக், அல்ஜீரியா, சிரியா, கினியா, பெரு, இலங்கை, கொங்கோ மக்கள் குடியரசு, ஸோமாலியா, ஸாம்பியா, நைஜீரியா, முதலானவை தமது பொருளாதாரங்களின் அரசு துறையின் நிலைகளை வலுப்படுத்தி வருகின்ற நாடுகளாகவுள்ளன.

இந்தியாவில், 1969 - 75 காலப்பகுதியில், முக்கிய வங்கிகளும், காப்புறுதிக் கம்பனிகளும் தேசியமயமாக்கப்பட்டன. தானியத்தின் மொத்த வர்த்தகம் அரசினது கட்டுப்பாட்டின் கீழ் உள்ளது. இந்தியாவில் அரசு துறை 70 சதவீதமான எண்ணெயையும், தொழிற்சாலைகளின் பயன்படுத்தப்படுத்தும் மின்சக்தி முழுவதையும் உற்பத்தி செய்கின்றது. புடவைத் தொழிற்சாலைகளில் பெரியதும்

சிறியதுமான நூற்றுக் கணக்கான தொழிலகங்கள் அரசினது கட்டுப்பாட்டின் கீழ் உள்ளன.

தமது பொருளாதாரங்களின் அரச துறையினைக் கட்டியெழுப்புவதற்கு முயலும் வளரும் நாடுகளுக்கு ப. பொ. உ. க. நாடுகள் காத்திரமான உதவியை வழங்குகின்றன. இந்தியப் பிரதமர் இந்திரா காந்தி சோவியத் யூனியனுடனான தமது நாட்டின் உறவுகள் பற்றி உயர்வாகப் பேசினார். 1973 நவம்பர் 26 ந்திகதியன்று சோ. க. க. மத்திய கமிட்டியின் பொதுச் செயலாளர் லியோனிட் பிரெஷ்னேவ் வினைக் கௌரவிக்கும் பொருட்டு அளிக்கப்பட்ட பகல் போஜன விருந்துபசாரத்தின் போது உரை நிகழ்த்திய பிரதமர் இந்திரா காந்தி, இந்தியாவின் அபிவிருத்தித் திட்டங்களில் குறிப்பாக, உருக்கு, எந்திர நிர்மாண, எண்ணெய் உற்பத்தி, மின்சக்தி உற்பத்தித் தொழிற் துறைகளில் மிக முக்கியமான பாத் திரத்தை வகிக்கும் அரச துறையினைக் கட்டியெழுப்பதற்கு சோவியத் யூனியன் அளித்த உதவியின் முக்கியத்துவத்தைச் சுட்டிக் காட்டினார்.

சிரியாவினைப் பொறுத்தளவில், நாட்டினது தொழிற் துறை உற்பத்தியில் அரச துறையின் பங்கு 80 சதவீதமாகவும், ஈராக்கினதும், அல்ஜீரியாவினதும் தொழிற் துறை உற்பத்தியில் அரச துறையின் பங்கு 70 சதவீதமாகவும் உள்ளது. 1974 ம் ஆண்டின் இறுதியில், அந்நிய நாட்டு முதலாளிகளினால் உடைமை கொள்ளப்பட்டிருந்த மோட்டார், இரசாயன, உணவுத் தொழிலகங்களைத் தான் தேசியமயப்படுத்துவதாக அல்ஜீரிய அரசு பிரகடனப்படுத்தியது.

குவாடரில் மிகப் பெரிய எண்ணெய்க் கம்பனிகள் யாவும் தேசிய மயமாக்கப்பட்டன.

எதியோப்பியாவில் பிரபுத்துவ ஆட்சி வீழ்ந்த பின்னர் வெளிநாட்டு முதலாளித்துவத்துக்குச் சொந்தமான வங்கிகள், காப்புறுதிக் கம்பனிகள் முதலானவை தேசிய மயமாக்கப்பட்டன. புடவைத் தொழில்கங்கள், மின்சக்தி நிலையங்கள், உணவுத் தொழில்கங்கள் ஆகியன அரசாங்க கட்டுப்பாட்டின் கீழ் கொண்டு வரப்பட்டன. பொருளாதாரத்தின் எக்கிளைகள் அரசுக் கட்டுத்தாபனங்களால் இயக்கப்பட வேண்டும், எக்கிளைகள் தனியார் - அரசுக் கட்டுத்தாபனங்களில் இயக்கப்பட வேண்டுமென வரையறுக்கப்பட்டது. முன்னர் பிரபுக்களால் உடைமை கொள்ளப்பட்டிருந்த பாரிய தோட்டங்களை சுவீகரிப்பது உட்பட பல காணிச் சீர்திருத்த நடவடிக்கைகள் பாரிய அளவில் மேற்கொள்ளப்பட்டு வருகின்றன.

ஸாம்பிய அரசு நாட்டிலுள்ள பாரிய தாமிரச் சுரங்கங்களையும், தாமிர உருக்கலைகளையும் கையேற்றிருப்பதுடன், வெளிநாட்டுக்கும் தாமிரத்தை விற்பனை செய்வது தொடர்பான பணிகளையும் கவனித்துக் கொள்கிறது. பெரு அரசும் இவ்வாறாக நடவடிக்கைகள் பலவற்றை மேற்கொண்டுள்ளது.

அந்நிய எண்ணெய்க் கம்பனிகளின் சொத்துக்களைப் பூரணமாகத் தான் தேசிய மயமாக்கியுள்ளதாக பெனின் (முன்னர் டஹோமி என அழைக்கப்பட்டது) அரசு அறிவித்துள்ளது.

வெனிஸ்வேலா அரசு இரும்புத் தாது சுரங்கங்களைத் தேசிய மயமாக்கியிருப்பதுடன், அரசுக்குச் சொந்தமான பாரிய இரும்பு - உருக்கு தொழிலகத்தை நிர்மாணிக்கவும் திட்டமிட்டுள்ளது. நாட்டிலுள்ள எண்ணெய் வயல்களும் தேசிய மயமாக்கப்பட்டுள்ளன.

பொருளாதாரத்தின் அரச துறையின் வளர்ச்சியையும், தேசியமய நடவடிக்கைகள் மேற்கொள்ளப்படுவதையும் வலியுறுத்துவோர் உள்நாட்டிலும் வெளிநாட்டிலும் பல பகைமைகளைச் சம்பாதித்துக் கொள்ளுகின்றனர்; ஏனெனில், அரச துறையின் வளர்ச்சியானது அந்நிய ஏகபோகங்களையும், இவற்றுடன் தொடர்புபட்ட உள்நாட்டு ஏகபோகங்களின் நிலைகளையும் பலவீனப்படுத்துகின்றன. இந்த ஏகபோகங்கள் தான் வளரும் நாடுகளினது பொருளாதாரக் கொள்கைகளின் முற்போக்கான தன்மைகளைப் பகிரங்கமாகவும், மறைமுகமாகவும் எதிர்க்கின்றன. வளரும் நாடுகளில் அரச துறையினை வளர்ப்பதானது ஒரு சிக்கல்மிசுந்த பணியாகும். அத்துடன், இதனை நிறைவேற்றுகையில் பல பாரிய கஷ்டங்களைத் தாண்ட வேண்டியிருக்கும். நிதி மற்றும் பொருளாயத் வளப் பற்றாக்குறை, பொருளாதார முகாமையில் அனுபவம் போதாமை, தேர்ச்சி பெற்ற தொழிலாளர்களினதும் நிபுணர்களினதும் பற்றாக்குறை ஆகியன இக் கஷ்டங்களில் அடங்கும். இவ்வாறான கஷ்டமான நிலைமைகளைப் பயன்படுத்தி முற்போக்குப் பாதையில் முன்னேறுவதற்கான மக்களின் விழைவினுக்கு முட்டுக்கட்டையிட பிற்போக்கு சக்திகள் முயலுகின்றன.

புதிதாகச் சுயாதீனமடைந்த மக்கள் மத்தியில் முற்போக்குப் பாதையில் முன்னேறுவதற்குள்ள இவ்வாறான விழைவு இருப்பதனை சோஷலிஸ நாடுகளின் மக்கள் பெரிதும் போற்றுகின்றார்கள்; அத்துடன் வளரும் நாடுகள் தமது பொருளாதார, சமூகப் பிரச்சனைகளுக்குத் தீர்வு காணுவதில் உதவும் பொருட்டு இவற்றுடன் ஒத்துழைக்கவும் தயாராகவுள்ளார்கள்.

1962 ல், ப. பொ. உ. க. நாடுகள் 34, வளரும் நாடுகளுக்குப் பொருளாதார தொழில் நுட்ப உதவியை அளித்து வந்தன.

1974 ம் ஆண்டளவில் இத்தகைய உதவியைப் பெற்று 7 நாடுகளின் தொகை 64 ஆக அதிகரித்தது; இவற்றுள்ள 22 ஆசிய நாடுகளும், 29 ஆபிரிக்க நாடுகளும், 13 லத்தீன் அமெரிக்க நாடுகளும் இருந்தன.

சோஷலிஸ நாடுகளுக்கும் வளரும் நாடுகளுக்கும் மிடையிலான வர்த்தகம் துரித கதியில் வியாபிதமடைந்து வருகின்றது: 1950 - 1973 காலகட்டத்தில் இவ் வர்த்தகத்தின் அளவு 22 மடங்குகளால் அதிகரித்தது. தொழிற் துறைத் தொழிலகங்களான முழுமையான இணைப்புத் தொகுதிகள் உட்பட எந்திர, உபகரணங்களை ப. பொ. உ. க. நாடுகள் வளரும் நாடுகளுக்கு ஏற்றுமதி செய்கின்றன. பொருளாதார ஒத்துழைப்பின் ஸ்திரத்தன்மைக்கு வகை செய்யும் நீண்ட கால உடன்படிக்கைகளை செய்யப்படும் போக்கும் வியாபிதம் பெற்று வருகின்றது.

இரும்பு - உருக்குத் தொழிற் துறை, இரும்பற்ற உலோக உற்பத்தித் தொழிற் துறை, மின் பொறியியற் துறை, எந்திரப் பொறியியற் துறை, கட்டடத்துறை, இரசாயன தொழிற் துறை, எண்ணெய் உற்பத்தி - எண்ணெய்பதனிடற் தொழிற் துறை, மென்ரக தொழிற் துறை, உணவுத் தொழிற் துறை, விவசாயத் துறை முதலானவற்றில் 2,900 க்கும் அதிகமான தொழிற்சாலைகளை வளரும் நாடுகளில் நிர்மாணிப்பதில் ப பொ உ க நாடுகள் உதவி வழங்கி வருகின்றன.

இந்தியா, ஈரான், துருக்கி மற்றும் நாடுகளில் தங்கள் கொள்ளை லாபத்தின் ஊற்றுவாய்களையும், சந்தைகளையும் இழக்க நேரும் பீதியில் சர்வதேச ஏகபோகங்கள், உற்பத்தி சாதனங்களை தயாரித்தளிக்கும் உலோகத் தொழிலகங்கள் போன்றவற்றை வளரும் நாடுகள் சொந்தமாக நிர்மாணித்துக் கொள்ளு

வதைத் தடுக்க தம்மாலாதனைத்தையுஞ் செய்து வருகின்றன. ஆனால் காலம் மாறி விட்டது. சோவியத் யூனியனில் சோஷலிஸம் அடைந்த வெற்றிக்கும், சோஷலிஸ உலகொன்றின் உருவாக்கத்துக்கும், கலோனியல் சாம் ராஜ்யங்களின் தகர்வுக்கும் பின்னர் இதர நாடுகளின் தலைவிதிகளை நிர்ணயிப்பதற்கும், இந் நாடுகளின் பொருளாதாரங்களைத் தமக்கிசைந்த மார்க்கத்தில் வழி நடாத்திச் செல்லுவதற்குமான முதலாளித்துவத்தின் ஆற்றல் பெருமளவில் குறைந்து விட்டது. இன்று, ப. பொ. உ. க. நாடுகளின் வர்த்தகச் சின்னங்களைக் கொண்ட நவீன எந்திர உபகரணங்களும் சோஷலிஸ நாடுகளினது துணையுடன் நிர்மாணிக்கப்பட்ட பாரிய நவீன தொழிலகங்களும் வளரும் நாடுகள் வசம் உண்டு.

சோஷலிஸ சமூக நாடுகளைச் சார்ந்த நிபுணர்கள் வளரும் நாடுகளில் தொழிற்சாலை, மற்றும் பொருளாதார அபிவிருத்தி நிர்மாண வேலைகளில் துணை செய்வதுடன், தமது அறிவையும் அனுபவத்தையும் ஆசிய, ஆபிரிக்க, லத்தீன் அமெரிக்க நாடுகளிலுள்ள தமது சகாக்களுடன் பகிர்ந்து கொள்ளுகின்றனர்.

ப. பொ. உ. க. நாடுகளுக்கும் வளரும் நாடுகளுக்குமிடையிலான ஒத்துழைப்பு வழமையாக இருதரப்பு உடன்படிக்கைகளின் அடிப்படையிலேயே பேணப்படுகின்றது. ஆனால் சில தடவைகளில் பலதரப்பு அடிப்படையிலும் உடன்படிக்கைகள் செய்து கொள்ளப்படுவதுண்டு. ஒரு அபிவிருத்தி திட்ட நிர்மாண வேலைகளில் பல சோஷலிஸ நாடுகள் பங்கெடுக்கும் போதே இது இவ்வாறு அமைகின்றது. இத்தகைய ஒத்துழைப்பு பொருளாதார, விஞ்ஞான, தொழில்நுட்பப் பிரச்சனைகளுக்கு மட்டுமன்றி வேலையில்லாப் பிரச்சனை போன்ற சமூகப் பிரச்சனைகளுக்குத் தீர்வு காணவும் துணை செய்கின்றது.

3. தொழிற்சாலைமயத் திட்டங்களும் அவற்றின் அமுலாக்கமும்

நிபுணர்களின் கருத்துப் பிரகாரம், இன்னும் பல தளப்தங்களுக்கு இரும்பும் உருக்குமே நிர்மாண, எந்திர பொறியியற் சூறைகளில் முக்கிய பொருளாக தொடர்ந்து இருந்து வரும். எனவே, இரும்பு - உருக்கு ஆலைகளையும் மற்றும் கனரக தொழிற்சாலை தொடர்பான தொழிலகங்களையும் நிர்மாணிப்பதில் வளரும் நாடுகளுக்கு ப. பொ. உ. க. நாடுகள் வழங்கிவரும் உதவி மிகவும் முக்கியத்துவம் வாய்ந்ததாகும். இத்தகைய உதவி இந்தியா, அல்ஜீரியா, துருக்கி, ஈரான் முதலான நாடுகளுக்கு வழங்கப்பட்டுள்ளது.

ப.பொ.உ.க. நாடுகளின் ஒத்துழைப்புடன் வளரும் நாடுகளில் சோவியத் யூனியனால் நிர்மாணிக்கப்பட்ட அல்லது நிர்மாண வேலைகள் பூர்த்தியடையும் தறுவாயிலுள்ள உருக்குத் தொழிலகங்கள் ஆண்டு 300 லட்சம் தொன்கள் உருக்கினை உற்பத்தி செய்யும் திறனுள்ளனவாக இருக்கும்

1973 மார்ச் 16 ல் சோவியத் உதவியுடன் ஈரானில் நிர்மாணிக்கப்பட்ட இரும்பு - உருக்கு தொழிலகத்தினது முதல் பகுதியினது திறப்பு விழாவில் பேசுகையில் சோவியத் பிரதமர் அலெக்ஸி கொஸிஜின் இவ்வாறு கூறினார்:

“இரும்பு - உருக்குத் தொழிற்சாலைகளையே தொழிற்சாலைமயத்தின் அடியத்திவாரம் என்பதனை நாம் எமது அனுபவத்தின் வாயிலாக அறிவோம். உருக்கு இல்லாது எண்ணெய் தொழிற்சாலையினையோ அல்லது எந்திர பொறியியற் சாலையினையோ அல்லது இதர பல பொருளாதார கிளைகளையோ விருத்தி செய்வது அசாத்தியமாகும்.”

இந்தியாவில் சோஷலிஸ நாடுகளின் உதவியுடன் ஏறத்தாழ 380 தொழிலகங்கள் நிர்மாணிக்கப்பட்டுள்ளன அல்லது நிர்மாணிக்கப்பட்டு வருகின்றன. இவற்றுள், பாரிய இரும்பு - உருக்கு ஆலைகள் உட்பட முக்கால் வாசித் தொழிலகங்கள் ஏற்கனவே இயங்க ஆரம்பித்து விட்டன.

இந்தியாவின் முதலாவது பாரிய தொழிலகங்களில் ஒன்றான பிலாய் உருக்கு ஆலை சோவியத். இந்திய நிபுணர்களினதும் ஸ்தாபனங்களினதும் நெருங்கிய ஒத்துழைப்பின் பெறுபேறாகும். இன்று, இத் தொழிலகம் ஆண்டு தோறும் 25 லட்சம் தொன்கள் உருக்கினை உற்பத்தி செய்கின்றது. இதனது மூன்று வது பிரிவு இயங்க ஆரம்பித்ததும் இது ஆண்டுக்கு 40 லட்சம் தொன்கள் உருக்கினை உற்பத்தி செய்யும்.

1975 ல் பிலாய் உருக்காலை இந்தியாவில் உற்பத்தியான உருக்கில் 30 சதவீதத்தை உற்பத்தி செய்தது. தொழிற்சாலையின் குறிப்பிட்ட இக் கிளையில் உயர்ந்த உழைப்பு உற்பத்தித் திறனும் குறைந்த உற்பத்திச் செலவு முள்ள தொழிலகமாக திகழுகின்ற பிலாய் உருக்காலை இந்தியாவில் உற்பத்தியாகும் ரெயில் தண்டவாளங்களில் 65 சதவீதமான வற்றை உற்பத்தி செய்கின்றது.

சோவியத் உதவியுடன் பொக்காராவிலும் புதிய உருக்குத் தொழிலகத் தொகுதியொன்று

நிர்மாணிக்கப்பட்டு வருகிறது. இந் நிர்மாண வேலைகள் பூர்த்தியானதும், இதுவே தென்கிழக்காசியாவில் மிகப் பெரிய உருக்குத் தொழிலகமாக அமையும். இது ஆண்டுக்கு 100 லட்சம் தொன்கள் உருக்கினையும் உருட்டப்பட்ட உருக்குத் தகடுகளையும் உற்பத்தி செய்யும். உருக்குத் தகடுகளை இறக்குமதி செய்வதற்காக இந்தியா கணிசமான அளவு வெளிநாட்டு செலவாணியைச் செலவிடுகிறது.

1973 நவம்பரில் சோ. க. க. மத்திய கமிட்டிப் பொதுச் செயலாளர் லியோனிட் பிரெஷ்னேவ் இந்தியாவுக்கு மேற்கொண்ட விஜயம் சோவியத் யூனியனுக்கும் இந்தியாவுக்குமிடையிலான ஒத்துழைப்பு பல துறைகளில் வளருவதற்குப் புதிய வீச்சினை அளித்தது. பிலாய், பொக்காரா உருக்கலைகள் ஆண்டுக்கு 70 - 10 லட்சம் தொன்கள் உருக்கினை உற்பத்தி செய்யுமளவுக்கு வியாபிதப் படுத்தப்படும் என மேற்படி சோவியத் தலைவரின் விஜயத்தினிறுதியில் வெளியான சோவியத் - இந்திய கூட்டுப் பிரகடனம் கூறியது. தமது பொருளாதார, தொழில்நுட்ப ஒத்துழைப்பினை மேலும் பெருக்குவதற்கு தமக்குள்ள ஆர்வத்தையும் இருதரப்புகளும் தெரிவித்திருந்தன.

பிரதமர் இந்திரா காந்தியைக் கௌரவிக்கும் பொருட்டு அளிக்கப்பட்ட பகல் போஜன விருந்துபசாரத்தில் உரையாற்றிய லியோனிட் பிரெஷ்னேவ் கூறியதாவது: “1975.- 1980 காலப்பகுதியில் எமது ஒத்துழைப்புக்கும் எதிர்கால ஒத்துழைப்புக்குமான மார்க்கத்தினை நாம் நிர்ணயித்துக் கொண்டு விட்டோம். சோவியத் யூனியனுக்கும் இந்தியாவுக்குமிடையிலான பொருளாதார ஒத்துழைப்பினை குணம்சரீதியில் ஒரு உயர்மட்டத்துக்கு வளர்பதற்கு நாம் ஏகசித்தம் கொண்டுள்ளதையும் நாம் அறிந்துள்ளோம். எமது இரு நாடுகளுக்கு

மிடையிலான பொருளாதார ஒத்துழைப்பினை மேம்படுத்துவதையும் விரிவுபடுத்துவதையும் பரந்தளவிலானதும் நீண்டகால அடிப்படையிலானதுமான பல திட்டங்களின் அமுலாக்கத் தையுமே நான் இங்கு குறிப்பிடுகின்றேன். இது எமது நாடுகளின் மக்களுக்குப் பெரும் பயனை நல்கும் என நாம் உணர்ந்துள்ளோம்.''

இரும்புத் தாது சுத்திகரிப்பு தொழிலகங்களையும், நிலக்கரிச் சுரங்கத் தொழிலகங்களையும் எண்ணெய், எரிவாயு குழாய் வரிசைகளுக்கான உருக்குக் குழாய்களை உற்பத்தி செய்யும் தொழிலகம் (இப்போது இது நிர்மாணிக்கப்பட்டு வருகிறது) ஒன்றினையும் நிர்மாணிப்பதில் ஹங்கேரி இந்தியாவுக்கு உதவி வழங்கியது. இந்தியாவில் அசிடிலீன், ஒட்சிஸன் தொழிலகங்களை நிர்மாணிப்பதில் ஜெர்மன் ஜனநாயகக் குடியரசு உதவி வழங்கியது. இரும்புத் தாது சுத்திகரிப்புத் தொழிலகங்களையும், வார்ப்பட சாலைகளையும், நிலக்கரி சுரங்கத் தொழிலகங்களையும் நிர்மாணிப்பதற்கு இந்தியாவுக்கு போலந்து உதவியுள்ளது. வார்ப்பு அச்சு, வார்ப்பு உலைகளையும் உற்பத்தி செய்யும் பாரிய தொழிலகங்களை நிர்மாணிப்பதில் செக்கோஸ்லோவாக்கியா இந்தியாவுக்கு உதவி வழங்கியுள்ளது.

1970 - 73 காலப் பகுதிக்கான அல்ஜீரியாவின் பொருளாதார வளர்ச்சித் திட்டத்தில் சொந்த உருக்குத் தொழிற்துறையினைக் கட்டியெழுப்புவது முக்கியமான அம்சமாக இடம் பெற்றது..ப. பொ. உ. க. நாடுகளின் உதவியுடன் இங்கு நிர்மாணிக்கப்பட்டு வரும் எல்ஹட்நார் உருக்குஆலை அல்ஜீரிய தொழிற்துறையில் முக்கிய இடத்தினைப் பெறுகின்றது. இந்த உருக்காலையினது முதல் பிரிவின் நிர்மாண வேலைகள் ஏற்கனவே பூர்த்தியாகி விட்டன. இது தற்போது ஆண்டுக்கு 400,000 தொன்கள் உருக்கினை உற்பத்தி செய்கின்றது.

இது கலோனியல் அல்ஜீரியாவின் உருக்கு உற்பத்தியினைக் காட்டிலும் 10 மடங்குகள் அதிகமானதாகும். இந்த உருக்காலையில் இரண்டாவது பிரிவு இப்போது நிர்மாணிக்கப்பட்டு வருகின்றது. இந்நிர்மாண வேலைகள் பூர்த்தியானதும் இது ஆபிரிக்காவிலுள்ள மிகப் பெரிய உருக்காலகளில் ஒன்றாக அமையும். உருக்குச் சட்டங்களையும் வார்ப்பு அச்சுகளையும் உருவாக்கும் தொழிலக மொன்றினை நிர்மாணிப்பதில் ஜெர்மன் ஜனநாயகக் குடியரசு அல்ஜீரியாவுக்கு உதவி வழங்கியுள்ளது. நீண்ட காலகடன் அடிப்படையில் செக்கோஸ்லோவாக்கிகாவும் அல்ஜீரியாவுக்குத் தொழிலக இணைப்புகளை வழங்கி வருகின்றது.

ஈரானில் ப. பொ. உ. க. நாடுகளின் உதவியுடன் 200 க்கும் அதிகமான திட்டங்கள் நிர்மாணிக்கப்பட்டன அல்லது நிர்மாணமாகி வருகின்றன. இவற்றுள் 140 நிர்மாணத் திட்டங்கள் ஏற்கனவே பூர்த்தியாகியுள்ளன. இஸ்பஹானுக்கு அண்மையிலுள்ள உருக்கு ஆலை, ஒரு எந்திர நிர்மாணத் தொழிலகம், ஒரு இரசாயனத் தொழிலகம், ஒரு காரீய - துத்தநாகத் தொழிலகம், ஒரு சீமெந்துத் தொழிலகம், தானிய எலிவேட்டர் 4ளும் ஆலைகளும், பொருளாதார வளர்ச்சிக்கு மிகவும் முக்கியமானதாயுள்ள நகர - நாட்டுப்புற பாதை நிர்மாணம் ஆகியன இவற்றுள் அடங்கும்.

இவற்றுக்குப் பதிலாக ப. பொ. உ. க. நாடுகள் எண்ணெய், இயற்கை எரிவாயு, புடவை, எந்திர பொறியியற் துறை உற்பத்திப் பொருட்கள், பருத்தி முதலானவற்றினை ஈரானிடமிருந்து பெறுகின்றன. இந்த ஒத்துழைப்பின் பெறுபேறாக ஈரானுக்கும் சோவியத் யூனியனுக்குமிடையிலான வர்த்தகம் கடந்த பத்தாண்டுகளில் பல மடங்குகள் பெருகியுள்ளது.

வருடாந்தம் 10 லட்சம் தொன்கள் உருக்கினை உற்பத்தி செய்யக்கூடிய துருக்கியின்

மிகப் பெரிய இரும்பு - உருக்குத் தொழிலகம் சோவியத் உதவியுடன் இஸ்கெந்திரனில் நிர்மாணிக்கப்பட்டு வருகின்றது. தொழிலகத்தின் முதலாவது பிரிவு இயங்க ஆரம்பித்ததும் துருக்கியின் உருக்கு உற்பத்தி இரு மடங்குகளால் அதிகரிக்கும்.

ப. பொ. உ. க. நாடுகளின் உதவியுடன் பர்மா ஏற்கனவே ஒரு வார்ப்படசாலையினை நிர்மாணித்துள்ளது. ப. பொ. உ. க. நாடுகளின் உதவியுடன் சிரியா சிறிய உருட்டப்பட்ட உருக்கினாலான பொருட்களையும், மின்கம்பிகளையும் உற்பத்தி செய்யும் தொழிலகத்தையும், இலக்கை ஒரு உருக்கு - உருட்டற் தொழிலகத்தையும் நிர்மாணித்துள்ளன.

ப. பொ. உ. க. நாடுகளுக்கும் வளரும் நாடுகளுக்குமிடையிலான பொருளாதார, தொழில்நுட்ப ஒத்துழைப்பு வெற்றிகரமாக விருத்தி பெற்று வருகின்றது. கராச்சிக்கு அருக்கில் உருக்குத் தொழிலக மொன்றினை நிர்மாணிப்பதில் பாகிஸ்தான் ப. பொ. உ. க. நாடுகளின் உதவியைப் பெறுகின்றது. இத் தொழிலகம் ஆண்டுக்கு 10 லட்சம் தொன்கள் உருக்கினை உற்பத்தி செய்யும்.

துருக்கியிலுள்ள ஸெய்திலேஹிர் பிரதேசத்தில் சோவியத் உதவியுடன் பாரிய அலுமினியத் தொழிலகம் ஒன்று நிர்மாணிக்கப்பட்டுள்ளது. அல்ஜீரியாவிலுள்ள எல் அபெத் பகுதியில் காரீய - துத்தநாகத் தொழிலகமொன்றும், 400 தொன்கள் உற்பத்தித் திறனுள்ள 'இஸ்மாயில்' என்ற பாதரச உற்பத்தித் தொழிலகமும் ஏற்கனவே இயங்க ஆரம்பித்துள்ளன (இங்கு உற்பத்தியாகும் பாதரசத்தில் பெரும் பகுதி ஏற்றுமதி செய்யப்படுகின்றது).

ப. பொ. உ. க. நாடுகளுடனான ஒத்துழைப்பினைப் பயன்படுத்தி வளரும் நாடுகளானவை

தொழிற்சாலைகளின் கூட்டுக்கிளைகள் உட்பட
 முழு உற்பத்திச் சுற்று, நிபுணர்களைப் பயிற்று
 விப்பது முதலானவை தொடர்பான பிரச்சனை
 களுக்கு வெற்றிகரமான தீர்வினைக் கண்டுவரு
 கின்றன. இவ்வகையான உதவிக்கு இந்தியா
 நல்லதொரு உதாரணமாக உள்ளது. இந்தியா
 விலுள்ள கோர்பா பிரதேசத்தில் ஹங்கேரி
 யினது உதவியுடன் வருடாந்தம் 200,000
 தொன்கள் அலுமினியத்தை உற்பத்தி செய்
 யும் தொழிலகமொன்று நிர்மாணிக்கப்பட்
 டது. வருடாந்தம் 100,000 தொன்கள் அலு
 மினியத்தை உற்பத்தி செய்யவல்லதும், மேற்
 படி தொழிலகத்தினது உற்பத்தியின் அடிப்
 படையில் திட்டமிடப்பட்டதுமான பிறி
 தொரு தொழிலகம் சோவியத் உதவியுடன்
 நிர்மாணிக்கப்பட்டு வருகின்றது. இரும்பற்ற
 உலோகவியற் துறைக்கான நிபுணர்களையும்,
 தேர்ச்சி பெற்ற தொழிலாளர்களையும் உரு
 வாக்கும் பொருட்டு நிபுணர் பயிற்சி நிலைய
 மொன்றும் அமைக்கப்பட்டு வருகின்றது.

4 பொறியியற்துறை ஒத்துழைப்பின் முக்கிய அம்சம்

உலக எந்திர - நிர்மாண, பொறியியற் பட்டியலிலுள்ள ஏறத்தாழ எல்லாரகமான எந்திரங்களும் உபகரணங்களும் ப. பொ. உ. க. நாடுகளினால் உற்பத்தி செய்யப்படுகின்றது. வளரும் நாடுகளுக்கு தேவையான பல்வேறு எந்திர, உபகரணங்களையும், தொழிலக இணைப்புத் தொகுதிகளையும் வழங்கும் ஆற்றல் ப. பொ. உ. க. நாடுகளுக்கு உண்டு.

வளரும் நாடுகளில் சோஷலிஸ நாடுகளின் உதவியுடன் ஏறத்தாழ 180 எந்திர - நிர்மாண, உலோக தொழிலகங்கள் நிர்மாணிக்கப்பட்டு வருகின்றன. ஆப்கானிஸ்தானின் தலைநகரான காபுலில் சோஷலிஸ நாடுகளின் உதவியுடன் பாரிய மோட்டார் பழுது பார்க்கும் வேலைத் தளங்கள் நிர்மாணிக்கப்பட்டுள்ளன. இந்தியாவுக்கு சோவியத் வழங்கிய உதவிகளில் ராஞ்சி கனபொறியியற் தொழிலகம், தூர்காபூர் சுரங்கர உபகரண உற்பத்தித் தொழிலகம், ஹார்ட்வள் மின் எந்திர - உபகரணத் தொழிலகம் ஆகியனவும் அடங்கும்.

ராஞ்சி தொழிலகம் உருட்டு ஆலை எந்திரங்கள், பாரந் தூக்கி எந்திரங்கள், நிர்மாண எந்திரங்கள், உருக்கு வாய்ப்பு உபகரணங்கள்,

எண்ணெய் அகழ்வு உபகரணங்கள் முதலான வற்றினை உற்பத்தி செய்கின்றது. இத் தொழிலகத்தின் உற்பத்தித் திறன் வருடாந்தம் 8,000 தொன்களாயுள்ளது. இது உண்மையில், இந்தியர்கள் வருணிப்பது போல, ஒரு “தொழிலகத்தை உருவாக்கும் தொழிலகம்” ஆகும்.

துர்காபூர் தொழிலகம் ராஞ்சியிலுள்ள தொழிலகத்தைக் காட்டிலும் அளவில் சிறிய தாயினும், பொருளாதாரத்துக்கு மிகவும் முக்கியத்துவம் வாய்ந்ததாக உள்ளது; ஏனெனில், இது இந்தியாவின் வளர்ந்து வரும் சுரங்கத் தொழிற்சாலைக்கான உபகரணங்களை உற்பத்தி செய்கின்றது.

ஹார்ட்வனிலுள்ள மின்னுபகரண உற்பத்தித் தொழிலகம் உற்பத்தி செய்யும் டர்பைன்கள், மின்ஜனனிகள், மின் மோட்டார்கள் ஆகியவற்றின் மொத்த உற்பத்தித் திறன் 3,000,000 கிலோவாட்டுகளுக்கும் அதிகமானதாகும்.

தனது பொறியியற் துறையை விருத்தி செய்வதற்கு இந்தியா மேற்கொண்டு வரும் முயற்சிகள் பயனை நல்க ஆரம்பித்துள்ளன; குறிப்பிட்ட இத் தொழிற்சாலையில் இந்தியா உற்பத்தி செய்யும் பொருட்களின் அளவு அதிகரித்து வருகின்றது. 1974 ல், இந்தியாவில் உற்பத்தி செய்யப்பட்ட மின்னுபகரணங்களின் பங்கு புதிய மின்சக்தி நிலையங்களின் மொத்த உற்பத்தித் திறனில் 6 சதவீதமாகவே இருந்தது. இது நடப்பு ஐந்தாண்டுத் திட்டத்தின் (1976 - 80) கீழ் இயங்க ஆரம்பிக்கவுள்ள மின்சக்தி நிலையங்களின் மொத்த உற்பத்தித் திறனில் 85 சதவீதமாக அதிகரிக்கும்.

ப. பொ. உ. க. நாடுகள் மத்தியில் நிலவும் தொழிற்சாலை ரீதியிலான ஒத்துழைப்பு வள

ரும் நாடுகளுக்கும் இவை கூட்டாக உதவி வழங்குவதற்குத் துணை செய்கின்றன. உதாரணமாக, செக்கோஸ்லவாக்கியா, ஜெர்மன் ஜனநாயகக் குடியரசு, ஹங்கேரி, சோவியத் யூனியன் ஆகியன கூட்டாக இந்தியாவுக்கு டிராக்டர்கள், அகழ்வு எந்திரங்கள் மற்றும் எந்திர உபகரணங்களை உற்பத்தி செய்வதற்கான கோர்வை யூனிட்டுகளையும், உதிரி இணைப்புகளையும் வழங்குகின்றன.

செக்கோஸ்லவாக்கிய — இந்திய ஒத்துழைப்பும் நல்ல பயனை அளிக்கின்றது. செக்கோஸ்லவாக்கிய தொழிலகங்களின் உதவியுடன் ஹைதரபாத்தில் நிர்மாணிக்கப்பட்ட தொழிலகம் 110,000 கிலோவாட் நீராவி டர்பைன்களை உற்பத்தி செய்ய ஆரம்பித்துள்ளது. நூற்றுக்கணக்கான இந்திய நிபுணர்கள் பயிற்சி பெறும் பொருட்டு செக்கோஸ்லவாக்கிய தொழிலகங்களுக்கு வந்தனர்; புதிய சிக்கல் மிக்க தொழில்நுட்பவியலைக் கற்றுத் தேறினர். செக்கோஸ்லவாக்கிய - இந்திய ஒத்துழைப்புக்கு இன்னுமொரு உதாரணமாக விருப்பது என்னவெனில், பின்ஜேனிலுள்ள டிராக்டர் தொழிலகமாகும். இத் தொழிலகம் பண்ணை வேலைகளுக்கான உயராற்றல் மிக்க எந்திரங்களையும், "ஸீடோர் - 25" டிராக்டர்களையும் உற்பத்தி செய்கின்றது.

செக்கோஸ்லவாக்கிய - இந்திய ஒத்துழைப்பினை மேலும் வியாபிதப்படுவதனை நோக்காகக் கொண்ட முக்கியமான இரு தரப்பு உடன்படிக்கைகள் 1973 டிஸம்பர் 5 ல் செக்கோஸ்லவாக்கிய கம்யூனிஸ்ட் கட்சி மத்திய கமிட்டியின் பொதுச் செயலாளர் கஸ்டாவ் ஹுஸாக் இந்தியாவுக்கு விஜயம் மேற்கொண்ட தருணத்தில் கைச்சாத்திடப்பட்டன. இந்த உடன்படிக்கைகள் இவ்விரு நாடுகளுக்குமிடையிலான பொருளாதார, தொழில்நுட்ப ஒத்துழைப்பு மேலும் வளருவதற்கு வகை செய்

கின்றன. இரு தரப்புகளும் விடுத்த கூட்டுப் பிரகடனம் பொருளாதார, தொழில்நுட்பத் துறைகளில் இரு நாடுகளுக்குமிடையில் நிலவும் ஒத்துழைப்பையிட்டுத் திருப்தி தெரிவித்தது. உதாரணமாக, பொருளாதார ஒத்துழைப்பு தொடர்பான முதலாவது, இரண்டாவது உடன்படிக்கைகளின் கீழ், தேசிய பொருளாதாரத்துக்கு முக்கியத்துவம் வாய்ந்த பல பாரிய பொறியியற் தொழிலகங்கள் இந்தியாவில் நிர்மாணிக்கப்பட்டன. பாரிய வார்ப்பு அச்சகளை உற்பத்தி செய்யும் ராஞ்சி வார்ப்புத் தொழிலகமும், உலோகம் வெட்டும் கனரக கடைச்சல் எந்திரங்களை உற்பத்தி செய்யும் ஒரு தொழிலகமும், ஹைதரபாத் மின் பொறியியற் தொழிலகமும், திருச்சிராப்பள்ளியிலுள்ள உயர் - அழுத்த உலைகளை உற்பத்தி செய்யும் ஒரு தொழிலகமும், அஜ்மேரிலுள்ள எந்திர - உபகரண உற்பத்தித் தொழிலகமும் இவற்றுள் அடங்கும்.

1974 டிஸம்பர் 4 ல் கைச்சாத்தான செக் கோஸ்லவாக்கிய - இந்திய கூட்டுப் பிரகடனம் தொழிற்துறை ரீதியிலான ஒத்துழைப்பின் மூலம் எய்தப்பெற்ற பெறுபேறுகள் இந்தியப் பொருளாதாரத்தின் வளர்ச்சிக்கு, குறிப்பாக, கனரக பொறியியற் துறையின் வளர்ச்சிக்குப் பெரிதும் துணை செய்துள்ளன என்று கூறுகின்றது.

இந்தியாவுக்கும் ஜெர்மன் ஜனநாயகக் குடியரசுக்கு மிடையிலான வர்த்தக, பொருளாதார உறவுகள் இடையறாது வளர்ந்து வருகின்றன. எந்திர உபகரணங்களைப் பெருமளவில் ஏற்றுமதி செய்யும் நாடாகிய ஜெ. ஜ. கு. இந்தியாவுக்கு கடைச்சல் எந்திரங்கள், அச்ச உபகரணங்கள், பண்ணை எந்திரங்கள் தொழிலக இணைப்புத் தொகுதிகள், கப்பல்கள், டிஸல் ஜெனரேட்டர்கள் மற்றும் பல உபகரணங்களை வழங்குகின்றது.

எகிப்தில் நூற்றுக்கணக்கான அபிவிருத்தித் திட்டங்கள் ப. பொ. உ. க. உதவியுடன் நிர்மாணிக்கப்பட்டன. ஹெல்வானிலுள்ள எந்திர - உபகரண உற்பத்தித் தொழிலகம் உட்பட இவற்றுள் பல ஏற்கனவே இயங்க ஆரம்பித்துள்ளன. ஆண்டுக்கு 700 உலோகம் வெட்டும் கடைச்சல் எந்திரங்களை உற்பத்தி செய்யும் ஹெல்வான் தொழிலகம் இவ்வகையான தொழிலகங்களைப் பொறுத்தளவில் ஆபிரிக்காவிலேயே மிகப் பெரியதாகும்.

ஈரானில் ப. பொ. உ. க. நாடுகளின் பங்கெடுப்புடன் நிர்மாணிக்கப்பட்ட பாரிய தொழிலகங்களில், அரக்கிலுள்ள பொறியியற் தொழிலகமும் ஒன்றாகும். இது பாரந்துக்கு எந்திரங்களையும் சுரங்க, நிர்மாண உபகரணங்களையும் உற்பத்தி செய்கின்றது.

ஈராக்கில் ப. பொ. உ. க. நாடுகளின் உதவியுடன் நிர்மாணிக்கப்பட்ட முக்கிய அபிவிருத்தித் திட்டங்களில் மின் மோட் டர்களையும், டிரான்ஸ்ஃபோர்மர்களையும், இதர மின் இணைப்புகளையும் உற்பத்தி செய்யும் பாக்தாத் மின் பொறியியற் தொழிலகமும், ஒரு டிராக்டர் - கோர்ப்புத் தொழிலகமும், அல் - இஸ்கந்தாறியாத்திலுள்ள பண்ணை எந்திர உற்பத்தித் தொழிலகமும் அடங்கும்.

லத்தீன் அமெரிக்க நாடுகள் தமது தொழில் துறையைத் திட்டங்களை அமுல்படுத்துவதிலும் ப. பொ. உ. க. நாடுகள் உதவி செய்கின்றன. 1974 ம் ஆண்டின் இறுதியில் பல லத்தீன் அமெரிக்க நாடுகளுக்கு விஜயஞ் செய்த ஒரு செக்கோஸ்லவாக்கியத் தூதுக்குழு வர்த்தக, பொருளாதார ஒத்துழைப்பினை வியாபிதப் படுத்துவது குறித்து பேச்சுவார்த்தைகளை நடாத்தியது. இதன் பெறுபேறாக, ஆர்ஜன்ரீனோவுடன் இரு உடன்படிக்கைகளை செக்கோஸ்லவாக்கியா செய்து கொண்டது. இரு நாடு

களுக்குமிடையில் ஏற்கனவே உள்ள வர்த்தக பொருளாதாரத் தொடர்புகளை மேலும் வியாபிதப்படுத்துவதற்கு இந்த உடன்படிக்கைகள் வகை செய்தன. கோஸ்டா ரிகாவுடன் கைச்சாத்திடப்பட்ட ஒரு புதிய உடன்படிக்கையின் கீழ் செக்கோஸ்லவாக்கியா கோஸ்டா ரிகாவினது தொழிற்சாலைகளை மேலும் வளர்ப்பதற்கு உதவி செய்யும். குறிப்பாக, தொழிலக இணைப்புத் தொகுதிகளை செக்கோஸ்லவாக்கியா கோஸ்டா ரிகா தொழிலகங்களுக்கு வழங்கும்.

லத்தீன் அமெரிக்காவில் நடைபெற்ற பேச்சுவார்த்தைகளின் போது, லத்தீன் அமெரிக்க நாடுகள் சோஷலிஸ நாடுகளிடமிருந்து எந்திரங்களையும் மின் பொறியியலுபகரணங்களையும் பெறுவதில் பெரும் ஆர்வம் காட்டியதாக செக்கோஸ்லவாக்கிய தூதுக்குழுவின் தலைவர் கூற்றார்.

லத்தீன் அமெரிக்க நாடுகளுக்கு சோஷலிஸ சமாஜம் வழங்கும் பொருளாதார உதவி அண்மை ஆண்டுகளில் படிப்படியாக அதிகரித்து வருகின்றது. ப. பொ. உ. க. நாடுகள் பிரேஸிலுக்கு சீமெந்துத் தொழிலகம், மரத் தொழிற்சாலை முதலானவற்றுக்கு அவசியமான இணைப்புத் தொகுதிகளையும் உபகரணங்களையும் வழங்கி வருகின்றன; புடவை ஆலை, பாதணித் தொழிற் சாலைகள் ஆகியவற்றுக்கான உபகரணங்களை மெக்ஸிக்கோ ப. பொ. உ. க. நாடுகளிலிருந்து பெறுகின்றது. உருகுவே ப. பொ. உ. க. நாடுகளிலிருந்து உலோகத் தொழிற்சாலைகளும், உணவு உற்பத்தித் தொழிலகங்களுக்கும், இதர தொழிலகங்களுக்குமான தொழிலக இணைப்புத் தொகுதிகளை இறக்குமதி செய்கின்றது.

சோஷலிஸ நாடுகளிலிருந்து லத்தீன் அமெரிக்க நாடுகள் இறக்குமதி செய்வனவற்றில்

பெரும் பகுதியானவை எந்திர, உபகரணங்களேயாகும். சோவியத் யூனியன், செக்கோஸ்லவாக்கியா ஆகியவற்றிலிருந்து மின்சக்தி நிலையங்களுக்கான இணைப்புத் தொகுதிகளையும் ஜெ. ஜ. கு., போலந்து, ஹங்கேரி ஆகியவற்றிலிருந்து வாகனங்களையும் ருமேனியாவிலிருந்து எண்ணெய் - அகழ்வு எந்திரங்களையும் பல்கேரியாவிலிருந்து உணவுத் தொழிற்சாலைக்கான தொழிலக இணைப்புத் தொகுதிகளையும் இதர உபகரணங்களையும் லத்தீன் அமெரிக்க நாடுகள் இறக்குமதி செய்கின்றன.

5. கூட்டு முயற்சிகள் மூலம் ஒரு மின்வள அடிதளத்தை நர்மாணித்தல்

ஒவ்வொரு 10 - 12 ஆண்டுகளிலும் உலகு அதனது சக்திவள உற்பத்தியை இரட்டிப்பாக்குகின்றது என்று கூறப்படுகின்றது. எனவே, தொழிற்சாலை முன்னேற்றத்துக்கு மிகவும் இன்றியமையாததான மின் பொறியியற்சாலைகளின் வளர்ச்சியானது முதன்மை முக்கியத்துவம் வாய்ந்த பணியாகின்றது.

உற்பத்தித் துறை விரிவடைவதனாலும் சக்திவள நுகர்வு எப்போதும் அதிகரித்துக் கொண்டிருப்பதனாலும் சக்திவளத்தின் புதிய ஊற்றுவாய்களைக் கண்டுபிடித்துப் பயன்படுத்துவதும், ஏற்கனவே கண்டுபிடிக்கப்பட்ட சக்திவளங்களை பொறுப்பாகவும், அறிவுபூர்வமாகப் பயன்படுத்துவதும் மிகவும் முக்கியத்துவம் வாய்ந்ததாகும்.

எதிர்கால வளர்ச்சிக்கு ஒரு காத்திரமான சக்திவள அடித்தளம் எந்த அளவுக்கு முக்கியமானது என்பதனை வளரும் நாடுகள் நன்குணர்ந்துள்ளன. ஆனாலும், மின் பொறியியற் துறைக்கு கணிசமான அளவு மூலதன முதலீடு தேவைப்படுகிறது. பெரும்பான்மையான வளரும் நாடுகள் வசம் இதற்கான போதிய நிதி வளம் கிடையாது. எனவே, இந் நாடுகள்

வெளிநாட்டு மூலதன முதலீட்டைப் பெற நிர்ப்பந்திக்கப்படுகின்றன. வளரும் நாடுகளில் மின்சக்தி உற்பத்தி நிலையங்களை நிர்மாணிப்பதற்கு மூலதன உதவி செய்ய தொழிற்சாலை ரீதியில் வளர்ச்சியடைந்த நாடுகள் உடன்படவே செய்கின்றன. ஆனால் இந் நாடுகள் இவ்வாறு செய்யும் போது வளரும் நாடுகள் மீது கடுமையான பொருளாதார, நிதி நிபந்தனைகளைத் திணிக்கவும், சம்பந்தப்பட்ட நாடுகளின் சுயாதிபத்திய உரிமைகளை அபகரிக்கும் வகையிலான கோரிக்கைகளை முன்வைக்கவும் செய்கின்றன.

மின் பொறியியல்துறையில் வளரும் நாடுகளுக்குப் ப. பொ. உ. க. நாடுகள் பாரிய அளவிலான உதவியை வழங்குகின்றன. ஆனால் அவை தமது உதவியுடன் எவ்விதமான பாதகமான நிபந்தனைகளையும் விதிப்பதில்லை. மேலும், வளரும் நாடுகளுக்கென அபிவிருத்தி திட்டங்களை வகுக்கும் போதும் வடிவமைக்கும் போதும், இந் நாடுகளுக்கான உபகரணங்களை உற்பத்தி செய்யும் போதும் தமது நாடுகளில் பரீட்சிக்கப்பட்டு, அங்கீகரிக்கப்பட்ட நவீன முறைகளையே ப. பொ. உ. க. நாடுகள் கையாளுகின்றன.

ப. பொ. உ. க. நாடுகளின் உதவியுடன் வளரும் நாடுகளில் ஏறத்தாழ 650 மின் பொறியியல், மின் உற்பத்தி திட்டங்கள் நிர்மாணிக்கப்பட்டன அல்லது நிர்மாணிக்கப்படுகின்றன. உதாரணமாக, மின் இணைப்புக் கம்பி வரிசைகளை நிறுவுவதில் லெபனானுக்கு பல் கேரியா உதவி வழங்கியது. இந்தியா, துருக்கி, எகிப்து, லெபனான் ஆகிய நாடுகளிலுள்ள சில மின்சக்தி நிலையங்கள் ஹங்கேரியின் உதவியுடன் நிர்மாணிக்கப்பட்டவையாகும். டமான் ஹூரில் பாரிய மின்சக்தி நிலைய மொன்றினை நிர்மாணிப்பதிலும், இரு மின் இணைப்பு கம்பி வரிசைகளை நிறுவுவதிலும் எகிப்துக்கு ஜெர்

மன் ஜனநாயகக் குடியரசு உதவி செய்தது. இந்தியாவிலுள்ள பாருவுனியில் ஒரு மின்சக்தி நிலையத்தை நிர்மாணிப்பதில் இந்தியாவுக்குப் போலந்து உதவி செய்தது. இந்தியாவில் ஒரு மத்திய அனல் மின் நிலையத்தை நிர்மாணிக் கும் பணிகளில் ரூமேனியா பங்குபற்றியது; ஆப்கானிஸ்தான், இந்தியா, பிரேஸில், ஈராக், ஈரான், கம்போடியா, சிரியா, நைஜீரியா ஆகிய நாடுகளில் மின்சக்தி நிலையங்களை நிர் மாணிப்பதற்குச் செக்கோஸ்லவாக்கியா உதவி செய்தது அல்லது தற்சமயம் உதவி செய்து வருகின்றது.

சோவியத் உதவியுடன் நிர்மாணிக்கப்பட்ட அஸ்வான் நீர் மின் நிலையத் தொகுதி எகிப்தி னது பொருளாதார அபிவிருத்தியில் ஒரு முக் கிய பாத்திரத்தை வகிக்கின்றது. தற்சமயம், அஸ்வான் அணையும், மின் நிலையமும் 2000 லட்சம் எகிப்திய பவுண்ட்ஸ் லாபத்தில் இயங்கி வருகின்றன. அஸ்வான் மின்நிலையத் தொகுதி அது நிர்மாணிக்கப்பட்ட நாளிலிருந்து இது வரை 20,000 லட்சம் எகிப்திய பவுண்ட்ஸ் லாபமாக தேசிய பொருளாதாரத்துக்கு ஈட் டித் தந்துள்ளது.

அஸ்வான் நீர் மின் நிலையம் நாட்டில் உற் பத்தியாகும் மின் சக்தியில் அரைப் பங்கினை உற்பத்தி செய்கின்றது. இது, சர்வதேச எண் ணெய் ஏகபோகங்களினால் தோற்றுவிக்கப் பட்ட சக்திவள நெருக்கடி எகிப்திய பொரு ளாதாரத்தின் மீது ஏற்படுத்திய பாதிப்பினை வெகுவாகக் குறைத்தது. இம் மின்நிலையம் ஆபிரிக்காவின் முதலாவது நாடாளாவிய ஒரு மைப்படுத்தப்பட்ட மின்சக்தி அமைப்புக் கான அடித்தளமாகியது. மாபெரிய செயற்கை வானியான நஸார் மேலும் 840,000 ஹெக் டேர்கள் பிரதேசத்துக்கு நீர்பாய்ச்சுவதையு ம், வருடத்துக்கு ஒரு அறுவடைக்குப் பதி லாக இரண்டு அல்லது மூன்று அறுவடைகளைப்

பெறுவதையும் சாத்தியமாக்கியது. றைன் நதி தீரத்தில் வெள்ளப் பிரளய அபாயம் என்னென்றைக்குமாய் இல்லாதொழிக்கப்பட்டுள்ளது.

நாட்டினை மின்மயப்படுத்தும் என்கிப்தின் திட்டத்துக்கு ஹங்கேரி, ஜெர்மன் ஜனநாயகக் குடியரசு, போலந்து, செக்கோஸ்லவாக்கியா ஆகியன உதவின. இந்நாடுகள் டிரான்ஸ் போர்மர் உப - நிலையங்கள், டீஸல் மின் ஜனனிகள், அணல் மின் நிலையங்களுக்கான இணைப்புத் தொகுதிகள், உயர் கடத்தற் சக்தி மிக்க மின் இணைப்பு கம்பி வரிசைகளை நிறுவுவதற்கான உபகரணங்கள் ஆகியவற்றினை என்கிப்துக்கு வழங்கின. யூபிறடீஸ் நதி தீரத்தில் சோவியத் உதவியுடன் ஒரு நீர் மின் நிலையத் தொகுதி யொன்று நிர்மாணிக்கப்படுகின்றது. நாலரை கிலோமீட்டர் உயரமுள்ள அணையொன்றும், 800,000 கிலோவாட் உற்பத்தித் திறனுள்ள மின்சக்தி நிலையமொன்றும் நிர்மாணிக்கப்படுவதற்கு மேற்படி திட்டம் வகை செய்கின்றது. சிரியாவிலும், அண்டையல் நாடான ஈராக்கிலும் வெள்ள அபாயம் ஏற்படுவதை இந்த அணை நிறுத்துவதுடன் 600,000 ஹெக்டேர் வரண்ட நிலத்துக்கு நீர் பாய்ச்சக் கூடி ஒரு பாரிய நீர்ச் சேமிப்பு வாயியையும் உருவாக்கும்.

யூபிறடீஸ் மின்சக்தி நிலையத்தில் இணைக்கப் படவுள்ள 8 டர்பைன்களில் மூன்று ஏற்கனவே 1974 ல் இயங்க ஆரம்பித்தன; இது நாட்டின் மின்சக்தி உற்பத்தி ஆற்றலை 30 சதவீதத்தால் அதிகரித்தது. யூபிறடீஸ் அணை சோவியத் - சிரியா நட்புறவின் ஒரு சின்னமாக மாறிவிட்டது.

நீர் மின் சக்தி நிலையங்களை நிர்மாணிப்பதில் ப. பொ. உ. க. நாடுகள் லத்தீன் அமெரிக்க நாடுகளுக்கும் உதவி வழங்குகின்றன. உதாரணமாக, இவை பிரேஸிலுக்கு அனல், நீர்

மின் நிலையங்களுக்கான இணைப்புத் தொகுதிகளையும், உருகுவேக்கு டிஸல் மின் நிலையங்களுக்கான இணைப்புத் தொகுதிகளையும் வழங்குகின்றன.

பொருளாதார, தொழில்நுட்ப ஒத்துழைப்பு தொடர்பாக சோவியத் யூனியனும் பெருவும் செய்து கொண்ட ஓர் உடன்படிக்கையை பெரு குடியரசு மக்கள் மனதார வரவேற்றுள்ளனர். லீமாவிலுள்ள சோவியத் தூதுவராலயம் பின்வரும் தந்திச் செய்தி யொன்றினைப் பெற்றது: “ஓல்மோஸ் நீர்மின்நிலையத் தொகுதியின் முதல் கட்ட நிர்மாணத்துக்கான பொருளாதார, தொழில்நுட்ப உதவி தொடர்பான உடன்படிக்கை யொன்றில் சோவியத் யூனியனும் பெருவும் கைச்சாத்திட்டிருப்பதை ஓல்மோஸ் மக்கள் மிகுந்த ஆர்வத்துடன் வரவேற்கின்றனர். இந்த உடன்படிக்கையானது எமது இரு நாடுகளுக்குமிடையிலான நீண்டகால நட்புறவுப் பந்தங்களை மேலும் வலுப்படுத்துவதுடன், எமது இரு நாடுகளுக்கு மிடையில் பொருளாதார, தொழில்நுட்ப, கலாசாரத் துறைகளிலான பரஸ்பர பயனூர் பரிவர்த்தனையை மேலும் வியாபிதப்படுத்தவும் துணை செய்யும். சோவியத் அரசு அதனது பணிகளில் வெற்றிகள் பெற எமது வாழ்த்துக்கள்.”

ஓல்மோஸ் திட்டம் பெருவின் பொருளாதார வளர்ச்சிக்கு பெரும் முக்கியத்துவம் வாய்ந்ததாகும். நாடு ஒரு உயர்ந்த மலைத் தொடரால் இரண்டாகப் பிரிக்கப்பட்டுள்ளது. அந்தீஸ் மலைக்கு மேற்கே வரண்ட நிலங்கள் உள்ள அதேபோதில், இந்த மலைத் தொடருக்குக் கிழக்கே மின் வளங்கள் மிகுந்த பல ஆறுகள் பாய்கின்றன. அந்தீஸ் மலைக்கூடாகச் துளைக்கப்பட்ட மலைக் கணவாயின் துணை கொண்டு அமலோன் நதிக் கிளைகளின் நீரைப் பயன்படுத்துவதற்கும் மேற்படி திட்டம் வகை செய்

கின்றது. மலைத் தொடரின் மேற்குப் புறத்திலுள்ள வரண்ட பிரதேசத்துக்கு நீரைக் கொண்டு வருவதும், நாட்டினது ஆறுகளின் மின்சக்தியை திரட்டியெடுப்பதும் ஒரு நீண்ட காலக் கனவாக இருந்தது. நைல், யூபிறடிஸ் நதிகளைத் தம் வசப்படுத்த எகிப்தியர்களும், சிரியர்களும் கண்ட கனவு நனவாகியதைப் போல, இந்தக் கனவும் நனவாகும் நாள் வெகு தூரத்தில் இல்லை.

இவ்வகையான துணிச்சலான கருமங்கள் சர்வதேச நட்புறவின் சக்தியின் வாயிலாகவே சாத்தியமாயின.

6. கனிஜ வளங்களை தேசிய ஆதிபத்தியத்துக்கு உட்படுத்தல்

தமது இயற்கை வளங்களின் எஜமானர் களாக தாமே இருப்பதற்கு புதிதாகச் சுயாதீனமடைந்த நாடுகளுக்குள்ள மறுக்கப்பட முடியாத உரிமையை சோஷலிஸ சமாஜ நாடுகள் எப்போதுமே உயர்த்திப் பிடித்து வந்துள்ளன. இவ் விஷயம் தொடர்பான தமது நிலைபாட்டினை சோஷலிஸ நாடுகள் ஐ. நா. பொதுச் சபையின் ஆறாவது விசேஷ தொடர்க் கூட்டத்தில் (1974 ஏப்ரல் - மே) மீண்டும் வலியுறுத்தின. இக் கூட்டத்தில் உலகப் பொருளாதார உறவுகள் பற்றியும், இவற்றின் மாற்றியமைக்க வேண்டியதன் அவசியம் பற்றியும் விரிவானதும் காரசாரமானதுமான விவாதங்கள் நடைபெற்றன.

ஆசிய, ஆபிரிக்க, லத்தீன் அமெரிக்க நாடுகளால் வகுக்கப்பட்டதும், சோஷலிஸ நாடுகளின் ஆதரவுடன் கூடியதுமான பிரேரணைகளை பொதுச்சபை ஆராய்ந்தது. ஒரு புதிய சர்வதேச பொருளாதார அமைப்பினை நிறுவுவது பற்றிய பிரகடனம், இப்பிரகடனம் தொடர்பான செயல் திட்டம் ஆகிய முக்கிய தஸ்தாவேஜுகள் பரிசீலிக்கப்பட்டன. இந்தத் தஸ்தாவேஜுகள் வளர்ச்சியடைந்த முதலாளித்துவ நாடுகளுடன் ஆசிய, ஆபிரிக்க,

லத்தீன் அமெரிக்க நாடுகள் பேணிவரும் பொருளாதார உறவுகளை மேற்படி தஸ்தா வேஜுகள் ஆராய்வதாயிருந்தன. வளர்ச்சியடைந்த முதலாளித்துவ நாடுகள் தமக்கு எதிராகப் பயன்படுத்தும் நியாயமற்றதும், பாரபட்சமிக்கதுமான முறைகளை வளரும் நாடுகளின் பிரதிநிதிகள் கடுமையாகக் கண்டித்ததுடன், இவ்வாருன நிலவரத்துக்கு முடிவு கட்டப்பட வேண்டுமெனவும் கோரினர்.

நீதியானதும், சமதையானதுமான பொருளாதார உறவுகளின் அமைப்புக்கு படிப்படியாக வகை செய்யக்கூடிய ஒரு உறுதியான செயல் திட்டத்தைத் வகுக்குமாறு மவுரிதானிய ஜனாதிபதி மொக்தார் அவுல்த் தாதா தொடர்க் கூட்டத்தைக் கேட்டுக்கொண்டார். மெக்ஸிக்கோ அயல்துறை அமைச்சர் எமிலிலோ றபாஸா பேசுகையில், பல அடிப்படைப் பொருட்களின் உற்பத்தி, விற்பனை ஆகியவற்றின் மீது ஏகபோகங்களுக்கு கட்டுப்பாடற்ற ஆதிக்கம் இருப்பதனைச் சுட்டிக் காட்டினார். உலக பொருளாதார உறவுகளை அடிப்படை பூர்வமாக மாற்ற வேண்டியதன் அவசியத்தை வலியுறுத்திய அமைச்சர், வளரும் நாடுகள் தங்கள் இயற்கை வளங்கள் மீது தமது சுயாதிபத்தியத்தைப் பாஸிப்பதற்கும், சர்வதேச சந்தைகளில் தமது பொருட்களை விற்பதற்கும் வகை செய்யக்கூடிய நடவடிக்கைகளை மேற்கொள்ளுமாறும் வலியுறுத்தினார்.

பாகிஸ்தானின் நிதி, திட்டமிடல், அபிவிருத்தி அமைச்சர் முபாஷீர் ஹஸன் பேசுகையில், எல்லா வளங்களும் சமதையாகவும் ஒருங்கிசைவுடனும் பயன்படுத்தப்படுவதனை உத்தரவாதப்படுத்துகின்ற பொருளாதார அமைப்பினைக் கொண்ட சோஷலிஸ நாடுகளின் அனுபவங்கள் பற்றிக் குறிப்பிட்டார். தொழிற்துறை ரீதியில் வளர்ச்சிபெற்ற நாடுகளுக்கும்

வளரும் நாடுகளுக்குமிடையில் இவற்றின் பொருளாதார வளர்ச்சி, சுபிட்சம் ஆகியவற்றினைப் பொறுத்து காணப்படக்கூடிய இடைவெளியானது நீண்ட கலோனியலிஸ, நவகலோனியலிஸ ஆதிக்கத்தின் பெறுபேறே ஆகும் என்று அமைச்சர் ஹஸன் விளக்கினார். வளரும் நாடுகள் முகம் கொடுக்கும் முக்கிய பிரச்சனை என்னவெனில் இந்நிலவரத்துக்கு முடிவுகட்டி, அனைத்து நாடுகளினதும் நிஜமான சமத்துவத்துக்கான சூழ்நிலைமைகளை உருவாக்குவதேயாகும் என்று இவர் குறிப்பிட்டார்.

பொதுச் சபையினால் நிறைவேற்றப்பட்ட பிரகடனமும் வேலைத்திட்டமும் முற்போக்கு சக்திகளின் சர்ச்சைக்கிடமற்ற வெற்றியினையே காட்டின. ஏனெனில், தொழிற்சாலைகளில் வளர்ச்சியடைந்த நாடுகளுடனான தமது பொருளாதார உறவுகளைப் பொறுத்தளவில் இன்றுள்ள நிலவரம் அடிப்படை பூர்வமாக மாற்றியமைக்கப்பட வேண்டும் என்ற புதிய சுயாதீன நாடுகளின் கோரிக்கையை இந்தத் தஸ்தாவேஜுகள் அங்கீகரிப்பனவாயிருந்தன.

சோஷலிஸ சமாஜ நாடுகள் வளரும் நாடுகளின் நியாயமான இலட்சியத்தினை ஆதரித்தன.

தொடர்க் கூட்டத்தில் உரை நிகழ்த்திய சோவியத் தூதுக் குழுவின் தலைவர் ஆந்திரி குரோமிக்கோ, சர்வதேச இணக்க அமைதிப்போக்கின் நலன்களின் பேரில், உலக அரங்கில் வளரும் நாடுகளுடன் கூட்டாகச் செயல்படுவதற்கும், அவசரமான சர்வதேசப் பிரச்சனைகளுக்குக் கூட்டாகத் தீர்வு காணுவதைத் துரிதப்படுத்துவதற்கும் புதிதாகச் சுயாதீன மடைந்த நாடுகளின் சுதந்திரம், சுயாதீனம், தமது சமுதாயங்களை மாற்றியமைப்பதற்

கான முற்போக்கு சமூக மாற்றங்களை மேற்கொள்ளுவதற்கான இவற்றின் உரிமை ஆகியவற்றினை அபகரிப்பதற்கு எத்தனிக்கும் பிற்போக்குச் சக்திகளை முறியடிப்பதற்கும் சோவியத் யூனியன் தொடர்ந்து பாடுபடும் என்று கூறினார். இது “சோவியத் கம்யூனிஸ்ட் கட்சியினால் வகுக்கப்பட்டுள்ள உறுதியான மார்க்கமாகும்; சந்தர்ப்பத்துக்கு ஏற்றவாறு மாறும் இயல்பு இதற்கில்லை; இது நிரந்தரமானதும் கோட்பாட்டு ரீதியானதுமான கொள்கையாகும். தேசிய விமோசன இயக்கத்தை அதன் இயல்பான நண்பர்களாகிய சோஷலிஸ நாடுகளிலிருந்து பிரித்து வைக்க மேற்கொள்ளப்படும் எத்தணிப்புகளை முறியடிக்கவும் நாம் தொடர்ந்து போராடுவோம். உலகினைச் செல்வந்த நாடுகளென்றும் வறிய நாடுகளென்றும் பிரித்து வைக்கும் தவறான கருத்துருவத்தை தத்துவரீதியிலும் சரி நடைமுறை ரீதியிலுஞ் சரி நாம் ஏற்கமாட்டோம்” என குரோமிக்கோ மேலும் கூறினார்.

சோஷலிஸ நாடுகள் எடுத்த நிலைபாடு வளரும் நாடுகள் வெற்றி பெறுவதற்குப் பெருந்துணை செய்ததுடன், வளரும் நாடுகளின் தேசிய செல்வத்தின் மீது தமது ஆதிக்கத்தைத் தொடர்ந்து பேணுவதனை நோக்காகக் கொண்ட தொழிற்றுறை ரீதியில் வளர்ச்சி பெற்ற முதலாளித்துவ நாடுகளின் முற்றிலும் வேறான போக்கு வெற்றி பெறுவதை தடுக்கவும் செய்தது.

இந்த விவாதங்கள் சாதகமான பெறுபேறுகளைத் தந்தமைக்கு சர்வதேச இணக்க அமைதிப் போக்கும் ஒரு காரணமாகும். ஏனெனில், இத்தகைய சூழ்நிலைமைகளில் தான் உலக பொருளாதார உறவுகளைப் புனரமைப்பது பற்றிய பிரச்சனையை எழுப்புவது சாத்தியமாயிற்று.

பொருளாதார, வளர்ச்சி, சர்வதேச ஒத்துழைப்பு ஆகியன தொடர்பான பிரச்சனைகளை ஆராய்ந்த ஐ. நா. பொதுச் சபையின் ஏழாவது தொடர்க் கூட்டத்தில் (செப்டம்பர் 1975) தமது தேசிய வளங்களின் தாமே எஜமானர்களாகத் தாமே இருப்பதற்கும், அந்நியச் சொத்துக்களை தேசியமாக்குவதற்குமான தமது உரிமைக் கோரிக்கைகளை முன்வைத்த வளரும் நாடுகளை சோவியத் யூனியன் மீண்டும் தீவிரமாக ஆதரித்தது.

அல்ஜீரியா, ஆப்கானிஸ்தான், கினியா, ஈரான், மாலி, நைஜீரியா, ஸெனெகல், ஸோமாலியா, தன்ஸானியா, பாக்கிஸ்தான் இலங்கை, ஈராக், மொரக்கோ ஆகியன உட்பட 34 வளரும் நாடுகளுக்கு சுரங்கத் தொழிலை விருத்தி செய்வதிலும் எண்ணெய் உற்பத்தி - பதனிடற் தொழிலகங்களை நிர்மாணிப்பதிலும் பரந்தளவிலான புவிகர்ப்ப ஆய்வுகளை மேற்கொள்வதிலும் சோஷலிஸ நாடுகள் உதவி வழங்குகின்றன.

கனிஜ வளங்களை ஆராய்ந்து கண்டுபிடிப்பதைப் பொறுத்தளவில் வளரும் நாடுகள் முன்னரிருந்த நிலைமை என்ன, தற்போதுள்ள நிலைமை என்ன?

பல தடவைகளில் அந்நிய கம்பனிகளால் நடாத்தப்பட்ட ஆய்வுகளின் பெறுபேறுகள் வளரும் நாடுகளிலுள்ள சம்பந்தப்பட்ட தேசிய ஸ்தாபனங்களுக்கு அறிவிக்கப்படவில்லை. கனிஜச் செல்வங்கள் "கண்டுபிடிக்கப்படாது" விடப்பட்டன அல்லது, அந்நிய முதலாளித்துவ ஏகபோகங்களுக்கு வாய்ப்பாக இருக்கும் பட்சத்தில், இவ்வளங்கள் கண்டுபிடிக்கப்பட்டு, விருத்தி செய்யப்பட்டுச் சூறையாடப்பட்டன.

ஆனால், தற்போது வளரும் நாடுகள் முதலாளித்துவ உலகின் கொள்ளைக்காரச் சுருக்களை

எதிர்பார்த்திருக்க வேண்டிய அவசியமில்லை. கனிஜ வளங்களை ஆராய்ந்து கண்டுபிடிக்கும் பொருட்டு வளரும் நாடுகளின் அழைப்பின் பேரில் சோஷலிஸ நாடுகளிலிருந்து வரும் நிபுணர்களுக்கு ஒரே ஒரு இலக்கு உண்டு: கனிஜ வளங்களைக் கண்டு பிடிப்பதிலும், அதனை மக்களின் நலனுக்காகப் பயன்படுத்துவதில் வளரும் நாடுகளுக்கு உதவுவதே இந் நிபுணர்களின் நோக்கமாக இருக்கின்றது. கண்டு பிடிக்கப்பட்ட கனிஜங்களின் இருப்பு மதிப்பீடு செய்யப்படுகின்றது; பாரிய அளவிலான கனிஜ அகழ்வுக்கான தயாரிப்புக்களை மேற்கொள்ளுவதிலும் தேசிய ஆய்வு ஸ்தாபனங்களை அமைப்பதிலும், அவற்றின் பரிசோதனைக் கூடங்களை நிறுவுவதிலும் உதவி வழங்கப்படுகின்றது; அத்தியாவசியமான உற்பத்தி அடித்தளங்களை உருவாக்குவதில் பொருளாயத, தொழில்நுட்ப உதவி வழங்கப்படுகின்றது.

ப. பொ. உ. க. நாடுகளின் நிபுணர்கள் எகிப்தில் கணிசமான அளவு கனிஜ வளங்களைக் கண்டு பிடித்து மதிப்பீடு செய்துமுள்ளனர். சிரியாவில், நாட்டின் புனிகர்ப்ப விளக்கப்பட்ட மொன்று வரையப்பட்டது; சாத்தியமான எண்ணெய் வளத் திட்டங்கள் ஆராயப்பட்டன; இவ்வளங்களை பயன்படுத்துவதற்கான பூர்வாங்க வேலைகள் செய்யப்பட்டன; பாரிய பொஸ்பொரஸ் வளங்கள் இங்கு கண்டு பிடிக்கப்பட்டன; இவற்றின் அடிப்படையில் முதலாவது தேசிய சுரங்கத் தொழிலகத் தொகுதி நிர்மாணிக்கப்பட்டது. இது ஆண்டொன்றுக்கு 300,000 தொன்கள் பொஸ்பேட்டை உற்பத்தி செய்கின்றது.

அலஜீரியாவில் மேற்கொள்ளப்பட்ட ஆய்வுகள் அந்நாடு அதனது எண்ணெய் உற்பத்தியை அதிகரிப்பதற்கான சாத்தியப்பாடுகள் உள்ளதைக் காட்டின. கொங்கோவில் இரும்புத்

தாது தொழிலகத் தொகுதியொன்று நிர்மாணிக்கப்பட்டு வருகின்றது. கினியாவில், பல்கேரிய புனிகர்ப்ப ஆய்வுக் குழுவொன்று நீர் வளங்களை ஆராய்ந்தது. யேமன் மக்கள் ஜனநாயகக் குடியரசில் கியூபாவைச் சார்ந்த நிபுணர்கள் எண்ணெய்க் கிணறுகளை அகழ்ந்து வருகின்றனர். அல்ஜீரியா, காணா, தன்ஸானியா, கொங்கோ, பாகிஸ்தான், துருக்கி, ஆப்கானிஸ்தான், பர்மா ஆகிய நாடுகளில் ரூமேனிய நிபுணர்கள் கனிஜவள ஆய்வு வேலைகளை மேற்கொண்டு வருகின்றனர். இதேவாறான உதவியை பெருவும் வெனஸுவேலாவும் போலந்து, ரூமேனியா ஆகிய நாடுகளிலிருந்து பெறுகின்றன.

நைஜீரியாவில் இரும்புத் தாது வளங்கள் பற்றி சோவியத் நிபுணர்கள் ஆராய்ந்து வருகின்றனர். இவர்கள் ஆப்கானிஸ்தான், வங்காள தேசம், இந்தியா ஆகிய நாடுகளில் எண்ய, எரிவாயு வளங்கள் பற்றிய ஆய்வுகளையும், இந்தோனேஷியாவில் இரும்புத் தாது, நிலக்கரி வளங்கள் பற்றிய ஆய்வுகளையும் பூர்த்தி செய்துள்ளனர். ஈரானில் குடிநீர் வளம் பற்றிய ஆய்வுகளை பூர்த்தி செய்துள்ள இவர்கள் பொலிவியா, பிரேஸில் ஆகியன தமது கனிஜ வளங்களை விருத்தி செய்யும் மேற்கொள்ளும் முயற்சிகளிலும் உதவுகின்றனர்.

அல்ஜீரியாவில், போலந்து நிபுணர்கள் பொஸ்பரஸ் வளங்கள் பற்றி ஆய்வு நடாத்தும் அதே வேளையில், அங்கு செக்கோஸ்லவாக்கிய நிபுணர்கள் திட கனிஜ வளங்கள் பற்றி ஆய்வுகளை மேற்கொண்டுள்ளனர். செக்கோஸ்லவாக்கிய நிபுணர்கள் சூடானில் தமது நீர் - புனிகர்ப்ப ஆய்வுகளையும், லெபனானில் ஒரு அஸ்ஃபோல்ட் சுரங்கத்தை நிறுவுவதற்கான ஆய்வு வேலைகளையும் பூர்த்தி செய்துள்ளனர். ஜெர்மன் ஜனநாயகக் குடியரசினைச்

சார்ந்த நிபுணர்கள் ஈராக்கின் தென் பிரதேசத்தில் மிக ஆழமான எண்ணெய்க் கிணறுகளைத் அகழ்ந்து வருகின்றனர். இவர்கள் சூடானில் தமது புவிகர்ப்ப ஆய்வு வேலைகளைப் பூர்த்தி செய்துள்ளனர்.

வளரும் நாடுகளில் கனிஜ வளங்களை கண்டுபிடித்து பயன்படுத்துவதில் வளரும்நாடுகளுக்கும் சோஷலிஸ நாடுகளுக்கும்ிடையில் நிலவும் காத்திரமான ஒத்துழைப்புக்கு நல்ல தொரு உதாரணமாக ப. பொ. உ. க—ஈராக் உறவுகள் உள்ளன. 1968 ஏப்ரலில், ஈராக் அரசு வட. றுமெய்லாவில் பாரிய எண்ணெய் வள மொன்றினைப் பயன்படுத்த ஆரம்பித்தது. இதுவே நாட்டின் எண்ணெய்த் தொழிற் துறையினைக் கட்டியெழுப்புவதில் முதல் நடவடிக்கையாக அமைந்தது. ஒரு தேசிய எண்ணெய்த் தொழிற் துறையினை அமைப்பதில் ஈராக் தேசிய எண்ணெய் கம்பனிக்கு உதவி வழங்குவது பற்றிய உடன்படிக்கைகளில் ஈராக்கும் சோவியத் யூனியனும் கைச்சாத்திட்டன.

1972ல் சோவியத் உதவியுடன் நிர்மாணிக்கப்பட்ட ஒரு பாரிய எண்ணெய் வயல் வட றுமெய்லாவில் இயங்க ஆரம்பித்தது. ஆண்டுக்கு 50 லட்சம் தொன்கள் எண்ணையை உற்பத்தி செய்த இத் தொழிலகம் இந்த ரகத்தில் முதலாவது பாரிய தேசிய தொழிலகமாக அமைந்தது. இதனது உற்பத்தி 180 லட்சம் தொன்களாக அதிகரித்தது. உற்பத்தியை ஆண்டுக்கு 400—500 தொன்களாக மேலும் அதிகரிப்பதற்குத் திட்டமிடப்பட்டுள்ளது. 1974ல் 35 லட்சம் தொன்கள் உற்பத்தித் திறனுள்ள ஒரு எண்ணெய்ச் சுத்திகரிப்பு தொழிலகம் பஸ்ராவில் நிர்மாணித்து முடிக்கப்பட்டது. செக்கோஸ்லவாக்கிய உதவியுடன் நிர்மாணிக்கப்பட்ட இந்த எண்ணெய்ச் சுத்திகரிப்பு தொழிலகம் மத்திய கிழக்கிலேயே மிகப் பெரியதாகும்.

ப. பொ. உ. க. நாடுகளுக்கும் ஈராக்குக்கு மிடையில் செய்து கொள்ளப்பட்ட பொருளாதார, தொழில்நுட்ப ஒத்துழைப்பு உடன்படிக்கைகள் எண்ணெய் சுத்தரிப்பு நிலையங்களை நிர்மாணித்தல், எண்ணெய் வயல் அகழ்வு வேலைகள் ஆகியவற்றில் ஈராக் ப. பொ. உ. க. நாடுகளின் உதவி பெற வகை செய்கின்றன. ஈராக் கணிசமான அளவு கடன் பெறுவதற்கும் மேற்படி உடன்படிக்கைகள் வகை செய்கின்றன.

சிரியா, ஆப்கானிஸ்தான், எதியோப்பியா, இந்தியா, துருக்கி முதலான நாடுகளில் ப. பொ. உ. க. உதவியுடன் எண்ணெய் சுத்திகரிப்புத் தொழிலகங்களும், பெட்ரோல்-இரசாயனத் தொழிலகங்களும் நிர்மாணிக்கப்பட்டு வருகின்றன,

இந்தியாவினது எண்ணெய்த் தொழிற் துறையின் அரச துறையினை அமைப்பதிலும் வியாபிதப்படுத்துவதிலும் ப. பொ. உ. க. நாடுகள் முக்கிய பாத்திரத்தை வகிக்கின்றன; அரச துறை வளர்ந்தமை அந்நிய ஏக போகங்கள் மீது இந்தியா தங்கியிருக்கும் நிர்ப்பந்தத்தைப் பெருமளவு குறைத்துள்ளது. இந்தியா பாரிய நாடாக இருந்த பொழுதிலும் அங்கு எண்ணெயோ அல்லது எரிவாயுவோ இல்லையென மேற்கத்தைய ஏக போகங்களின் பிரதிநிதிகள் முன்பு கூறிவந்தனர். ஆனால் இவர்களின் கூற்றுக்கள் பொய்த்து விட்டன. இந்தியாவில் 20க்கும் அதிகமான லாபகரமான எண்ணெய், எரிவாயு வளங்களைக் கண்டு பிடிப்பதற்கு ப. பொ. உ. க. நாடுகள் துணை செய்தன.

பரோனு, கோயாலி, கௌஹதி ஆகிய இடங்களில் பாரிய எண்ணெய் சுத்திகரிப்பு தொழிலகங்களை நிறுவுவதில் சோவியத் யூனியனும் ருமேனியாவும் உதவி செய்தன. இந்த எண்ணெய்ச் சுத்திகரிப்பு நிலையங்கள் இந்தியா

உற்பத்தி செய்யும் எண்ணெய்யில் 40 சதவீதமானதைப் பதன் செய்கின்றன. துருக்கியிலுள்ள இஸ்மிர் பிரதேசத்தில் ஆண்டொன்றுக்கு 30 லட்சம் தொன்கள் பெட்ரோலியம் பொருட்களை உற்பத்தி செய்யும் ஒரு சுத்திகரிப்புத் தொழிலகம் நிர்மாணிக்கப்பட்டுள்ளது. இது இவ்வகையான பொருட்களின் மொத்த உற்பத்தியில் 25 சதவீதமானவற்றை உற்பத்தி செய்கிறது.

பாரிய எண்ணெய் வளங்களை கொண்ட நாடாகிய நைஜீரியாவில், எண்ணெய் உற்பத்தி, பதனிடல் ஆகியவற்றுக்கான ஒரு தேசிய கூட்டுத்தாபனம் அமைக்கப்பட்டுள்ளது. இந்த கூட்டுத்தாபனத்துக்குச் சோவியத் யூனியன் ஆலோசனை வழங்கி உதவுகின்றது.

ஆப்கானிஸ்தானில், சோவியத் நிபுணர்கள் பாரிய எரிவாயு வளங்களைக் கண்டு பிடித்தனர்; இவை தேசிய பொருளாதாரத்தின் தேவைகளுக்கு அமைய வெற்றிகரமாகப் பயன்படுத்தப்பட்டு வருகின்றன.

உலக பொக்ஸைட் வளங்களில் 30 சதவீதமானவை கினியாவிலுள்ளன. ஒரு சோவியத்—கினிய உடன்படிக்கையின் கீழ், நாட்டின் முதலாவது தேசிய பொக்ஸைட் உற்பத்தித் தொழிலகத்தை நிர்மாணிப்பதில் கினியாவுக்குச் சோவியத் யூனியன் உதவி செய்தது. 25 லட்சம் தொன்கள் பொக்ஸைட்டை வருடாந்தம் உற்பத்தி செய்யும் இத் தொழிலகத் தொகுதி ஒரு சுரங்கத்தையும், சுரங்கத் தொழிலாளர் குடியிருப்பு, சுரங்கத்தை கொள்கரி துறைமுகத்துடன் இணைக்கும் ரயில்வே பாதையினையும் கொண்டுள்ளது.

இரசாயனத் தொழிலகங்களை நிர்மாணிப்பதிலும் சோஷலிஸ சமூஹம் வளரும் நாடுகளுக்கு உதவி செய்து வருகின்றது.

ஆப்கானிஸ்தான், இந்தியா, துருக்கி, காஹ. பொலிவியா, பிரேஸில், எகிப்து, சிரியா முதலான வளரும் நாடுகளில் ப. பொ. உ. க. வினது உதவியுடன் பல இரசாயன தொழிற் துறைத் திட்டங்கள் நிர்மாணிக்கப்பட்டன. இவற்றுள் கனிஜ் உரம், கந்தக அமிலம் அன்ரிமனி, மோட்டார் டயர்களுக்கான செயற்கை நபர், புடவைக்கான சாயம் ஆகிய வற்றையும் மற்றும் பல இரசாயனப் பொருட்களையும் உற்பத்தி செய்யும் தொழிலகங்களும் அடங்கும்.

7 பதனிடும் தொழிற்சாலைகளும் விவசாயமும்: புதிய வளர்ச்சி பார்க்கங்கள்

ப. பொ. உ. க. உதவியுடன் வளரும் நாடுகளில் நிர்மாணத்துக்குட்பட்டுள்ள அபிவிருத்தித்திட்டங்களின் அல்லது ஏற்கனவே நிர்மாணிக்கப்பட்டவையின் எண்ணிக்கை விவசாயத் துறையில் 270 ஆகவும் மென்ரக தொழிற்சாலை, உணவுத் தொழிற்சாலை, பதனிடும் தொழிற்சாலை ஆகியவற்றில் 625 ஆகவும் உள்ளது.

இந்தத் திட்டங்களின் முக்கிய அம்சம் என்னவெனில், வழமையாக, இவற்றுக்கு பாரிய மூலதன முதலீடுகள் தேவையில்லை என்பது தான். இவ்வழியில், மிகக் குறுகிய காலகட்டத்தினுள் வளரும் நாடுகள் தமது உள்சாலைச் சந்தையின் தேவைகளை பூர்த்தி செய்து கொள்வதற்கும், தமது பொருளாதார சக்தியையும் ஏற்றுதி ஆற்றலையும் அதிகரிப்பதற்கும் கூடுமானதாயுள்ளது.

ப. பொ. உ. க. நாடுகள் மரக்கூழ், மரவேலை, புடவைத் தொழிற்சாலைக்கான தொழிலகங்களை நிர்மாணிப்பதில் கொங்கோமக்கள் குடியரசுக்கு உதவி வழங்குகின்றன.

உகண்டாவில், அங்கு விளையும் பருத்தியினை அடிப்படையாகக் கொண்டு ஒரு பாரிய பருத்தி நெசவுத் தொழிற்சாலை ப. பொ. உ. க. நாடுகளினது உதவியுடன் நிர்மாணிக்கப்பட்டுள்ளது. இது உற்பத்தி செய்யும் பருத்தி இழை உகண்டாவிலேயே பதன் செய்யப்பட்டு பின்னர் ஏற்றுமதி செய்யப்படுகின்றது.

அல்ஜீரியாவில், ஹங்கேரியினது உதவியுடன் நிர்மாணமாகி வரும் இரு பாரிய பழ அடைப்புத் தொழிலகங்களின் நிர்மாண வேலைகள் பூர்த்தியடையும் தறுவாயிலுள்ளன இவை இயங்க ஆரம்பித்ததும் அல்ஜீரிய பழ அடைப்புத் தொழிற்சாலை அதனது உற்பத்தியை 30 சதவீதத்தால் அதிகரிக்கக் கூடியதாக இருக்கும். ஸோமாலியாவில் இறைச்சி அடைக்கும் தொழிலகமொன்று சோவியத் உதவியுடன் நிர்மாணிக்கப்பட்டுள்ளது. இது வருடாந்தம் 200 லட்சம் இறைச்சி டப்பாக்களை உற்பத்தி செய்கின்றது.

நேபாளத்தில் கரும்பு பதனிடற் தொழிற்சாலையொன்றினையும் ஒரு சிகரட் தொழிற்சாலையையும் நிர்மாணிப்பதில் சோவியத் யூனியனும் இதர ப. பொ. உ. க. நாடுகளும் உதவி செய்தன.

சோவியத் உதவியுடன் சூடாவில் ஒரு பாற்பண்ணைத் தொழிலகமும், தானிய எலி வேட்டர்களும் நிர்மாணிக்கப்பட்டுள்ளன.

1975ம் ஆண்டின் ஆரம்பத்தில் அலெக்ஸாண்டிரியாவுக்கு அருகில் எல்—மக்ஸில் ரூமேனியா உதவியுடன் நிர்மாணிக்கப்பட்ட சோடாத் தொழிற்சாலை திட்டமிடப்பட்ட உற்பத்தி மட்டத்தை எய்துள்ளது. இந்த வகையான தொழிற்சாலைகளில், இதுவே ஆபிரிக்காவிலும் மத்திய கிழக்கிலும் மிகப்

பெரியதாகும். இத் தொழிற்சாலை கோஸ்டிக் சோடா, ஸோடியம் பைகார்பனைட்டு முதலான பொருட்களை உற்பத்தி செய்கின்றது.

ஜெர்மன் ஜனநாயகக் குடியரசினது உதவியுடன் உருகுவேயில் நிர்மாணிக்கப்பட்ட சீனித் தொழிற்சாலை உருகுவேயினது சீனித் தேவையின் 25 சதவீதத்தைப் பூர்த்தி செய்கின்றது. பெரு அதனது மீன்பிடித் துறையையும் மீன் பதனிடற் துறையையும் விருத்தி செய்வதில் சோவியத் யூனியனும் போலந்தும் உதவி வழங்கி வருகின்றன.

ப. பொ. உ. க. நாடுகளுக்கும், வளரும் நாடுகளுக்குமிடையிலான ஒத்துழைப்பு பரஸ்பர ஆதாயம் பெறும் கோட்பாட்டினை அடிப்படையாகக் கொண்டதாகும். இத்தகைய உறவுகளினால் ஏற்படும் பரஸ்பர ஆதாயத்துக்கு உதாரணமாக போலந்துக்கும் ஈரானுக்குமிடையிலான உறவுகளைச் சுட்டிக்காட்டலாம். சீனிச் சுத்திகரிப்புத் தொழிலகங்களையும், புடவை ஆலைகளையும் நிர்மாணிப்பதில் போலந்து ஈரானுக்கு உதவி வழங்குகின்றது. 1974ல் ஈரானின் சீனி உற்பத்தியில் 25 சதவீதமானது போலந்தின் உதவியுடன் நிர்மாணிக்கப்பட்ட தொழிற்சாலைகளினால் உற்பத்தி செய்யப்பட்டது. ஈரான் போலந்திலிருந்து கப்பல்களையும் வாங்குகிறது. மின்னுபகரணங்கள், உலோகம் வெட்டும் கடைச்தல் எந்திரங்கள், இரசாயன தொழிற்சாலை உற்பத்திகள், உணவுப் பொருட்கள் முதலானவற்றையும் ஈரான் போலந்திலிருந்து இறக்குமதி செய்கின்றது. போலந்து ஈரானிடமிருந்து ஈரானின் மரபார்ந்த ஏற்றுமதிப் பொருட்களையும் (பருத்தி எண்ணெய்) ஈரானிய இளம் தொழிற்சாலை உற்பத்திப் பொருட்களையும் பெறுகின்றது. உதாரணமாக, 1974ல் போலந்து ஈரானிடமிருந்து 250 பஸ்களை இறக்குமதி செய்தது. இரசாயனப் பொருட்

கள், வீட்டுப்பாவனை மின்னுபகரணங்கள், பல்வேறு மென்ரக தொழிற்சாலைப் பொருட்கள் முதலானவற்றையும் போலந்து ஈரானிடமிருந்து பெறுகின்றது.

ஆப்கானிஸ்தான், அல்ஜீரியா, இந்தியா, பர்மா, ஈராக், மக்கள் ஜனநாயக யேமன் குடியரசு, ஈரான், கினியா, துருக்கி, மாலி, தன்ஸானியா, மொரூக்கோ, துனிஸியா, இலங்கை, ஸோமாலியா, சூடான், பெரு ஆகிய நாடுகள் தமது விவசாயத்துறையை அபிவிருத்தி செய்வதிலும் சோஷலிஸ சமாஜ நாடுகள் உதவி வழங்குகின்றன.

தென் ஸோமாலியாவில் ஜூபா, ஷெபிலி பிரதேசங்களில், பெரும் பகுதி நிலம் நீர்ப்பாசன வசதியின்றி வரண்ட நிலையிலுள்ளது. இந்த நிலத்தினை வளங்கொழிக்கும் வயல்களாக மாற்றுவதற்கு மக்கள் நீண்டகாலமாக கனவு கண்டு வந்தனர். தானிய, தொழிற்சாலைப் பயிர் சாகுபடியில் ஏற்படும் அதிகரிப்பு இத்துறையில் ஸோமாலியாவின் தேவைகளைப் பூர்த்தி செய்வதற்கும், இறக்குமதிகளைக் குறைப்பதற்கும், ஏற்றுமதியை அதிகரிக்கவும் துணை செய்வதாயிருக்கும். ஜூபா, ஷெபிலி ஆறுகளின் நீர் வளங்களைப் பயன்படுத்துவதற்கான திட்டமொன்று சோவியத் நிபுணர்களின் உதவியுடன் வகுக்கப்பட்டுள்ளது. இத் திட்டம் ஒரு மின்சக்தி நிலையம், ஒரு அணை, ஒரு நீர்ச் சேமிப்பு வாவி, ஒரு பிரதான நீர்பாசனக் கால்வாய் ஆகியன உட்பட நீர் மின் நிலையங்களும், மின்சக்தி இணைப்புகளும் நிர்மாணிக்கப்படுவதற்கு வகை செய்கின்றது. நீர் விநியோக அமைப்பு ஒன்றின் வாயிலாக ஜூபா ஆற்று நீர் வரண்ட நிலங்களுக்குப் பாய்ச்சப்படும். நிலப் புனருதாரணத்துக்குத் தேவையான உபகரணங்களை சோவியத் யூனியன் அளித்துவருகின்றது.

ஆப்கானிஸ்தான் விவசாயத்தில் ஜெலால்பாத் தொழிலகத் தொகுதி முக்கிய பாத்திரத்தை வகிக்கின்றது. இது குறிப்பாக நாட்டின் சிழக்குப் பிரதேசத்தின் பொருளாதார, சமூக அபிவிருத்திக்கு முக்கியமானதாகவுள்ளது. இத் தொழிலகத் தொகுதியில் ஒரு நீர்மின் நிலையம், ஒரு 70 கி. மீட்டர் நீளமுள்ள கால்வாய், ஒரு நீர்ப்பாசன இணைப்புகள் அமைப்பு ஆகியன அடங்கியுள்ளன. பல்லாயிரம் ஹெக்டேர்கள் வரண்ட நிலம் வளம் கொழிக்கும் வயல்களாக மாற்றப்பட்டுள்ளன. இங்கு அமைக்கப்பட்டுள்ள அரசாங்கப்பண்ணைகள் எலுமிச்சைவகை, கனிகள், ஒலிவ், கோதுமை முதலானவற்றின் உற்பத்தியை ஆண்டுதோறும் அதிகரித்து வருகின்றன.

ஜெலால்பாத் பள்ளத்தாக்கில் ஒரு நாள் உணவுக்கு கஷ்டப்படும் நிலையில் முன்னர் நிலமற்றிருந்த விவசாயிகள் இப்போது நல்ல சம்பளத்துடன் கூடிய நிரந்தரமான வேலைகளில் அமர்ந்துள்ளனர். இப் பகுதியின் வியத்தகு வளர்ச்சி பற்றிய செய்தி தொலை தூரங்களுக்குப் பரவியுள்ளது. நிலப்புனருத்தாரணம் ஆரம்பிக்கப்பட்ட பின்னர் வர்த்தகம், கைவினை, உள்ளூர் தொழிற்சாலைகள் ஆகியன துரித கதியில் ஆரம்பித்தன.

சோவியத் உதவியுடன் நிர்மாணிக்கப்பட்ட ஜெலால்பாத் தொழிலகத் தொகுதி ஆப்கானிஸ்தானில் ப. பொ. உ. க. உதவியுடன் நிர்மாணிக்கப் பெற்று வரும் ஒரு நூறு அபிவிருத்தித் திட்டங்களில் ஒன்றாகும். இவற்றுள் 80 திட்டங்கள் ஏற்கனவே பூர்த்தியாகி விட்டன.

வளரும் நாடுகளின் பொருளாதாரங்களில் கால்நடைப்பண்ணை முக்கியமான பாத்திரத்தை வகிக்கின்றது. பொருளாதாரத்தின் இக் கிளையை விஸ்தரிப்பதற்கும், உற்பத்

தியை அதிகரிப்பதற்கும், கால்நடை விருத் தியை மேம்படுத்துவதற்கும், கால்நடை வைத்திய சேவைகளை மேலும் சீர்ப்படுத்துவ தற்கும் வளரும் நாடுகளுக்கு ப. பொ. உ, க. நாடுகள் உதவி செய்கின்றன.

சூடானின் விவசாயத் துறையில் கால் நடைப் பண்ணை முக்கியமான கிளையாகவுள் ளது. சூடானின் கால்நடைப் பண்ணைகளில் 400 லட்சத்துக்கும் அதிகமான பெரியதும் சிறியதுமான மாடுகள் உள்ளன. நாட்டின் பொருளாதார அபிவிருத்தித் திட்டத்தின் கீழ் இறைச்சி உற்பத்தி கணிசமான அளவு அதிகரிக்கப்படவுள்ளது. சோவியத் உதவி யுடன் ஒழுங்கமைக்கப் பெற்ற சூடானின் கால்நடை பராமரிப்புச் சேவை இந்த இலக் கினை எய்துவதில் முக்கிய பாத்திரத்தினை வகிக் கும். சோவியத் உதவிதிடன் நிர்மாணிக்கப் பெற்ற சூடானின் மிகப் பெரிய கால்நடை பராமரிப்பு நிலையம் மிருக நோய்களுக்குச் சிகிச்சை செய்வது பற்றி ஆய்வுப் பணிகளை மேற்கொள்வதுடன் மந்தைகளுக்கான நோய் தடுப்பு ஊசி மருந்துகளையும் உற்பத்தி செய் கிறது. இந் நிலையத்தக்கு அவசியமான உப கரணங்கள் யாவும் சோவியத் யூனியனால் நன்கொடையாக வழங்கப்பட்டன,

சோவியத் உதவியுடன் கொங்கோ மக் கள் குடியரசிலும் ஒரு கால்நடை பராமரிப்பு கேந்திரமொன்று நிர்மாணிக்கப்பட்டு வரு கின்றது. நாட்டிலுள்ள கால்நடைகள் தொடர்பான பிரச்சனைகள் சம்பந்தப்பட்ட எல்லாப் பணிகளையும் இக் கேந்திரம் ஆற்றி வரும்.

நல்ல இன மாடுகளின் தொகையை ஆதி கரிப்பதற்கான அரசாங்க கால்நடைப் பண் ணைகளை அமைப்பதிலும், நெல் முதலான தானியங்களைச் சாகுபடி செய்வதிலும்

ப. பொ. உ. க. நாடுகள் கினியாவுக்கு உதவி வழங்கி வருகின்றன. ஸாம்பியாவில், நாட்டின் வரண்ட பிரதேசங்களுக்கு தேவையான நீர்வளத்தைக் கண்டு பிடிப்பதற்கான நில அகழ்வு வேலைகள் நடைபெறுகின்றன. அல்ஜீரியாவில், ப. பொ. உ. க. நாடுகளினது நிபுணர்களின் உதவியுடன் ஸஹாராவில் தோண்டப்பட்ட கிணறுகள் ஆயிரக்கணக்கான ஹெக்டேர் நிலத்தினை நீர்ப்பாசனத்துக்குட்படுத்தத் துணை செய்கின்றன. விவசாயத்தினை எந்திரமயப்படுத்துவதிலும், நவீனமயப்படுத்துவதிலும் அல்ஜீரியா சோஷலிஸ நாடுகளிலிருந்து பாரிய உதவிகளைப் பெற்று வருகின்றது.

அஸ்வான், யூபிறடீஸ் நதி தீரங்களில் சோவியத் உதவியுடன் நிர்மாணிக்கப்பெற்ற நீர் மின் நிலையத் தொகுதிகள் எகிப்திய, சிரிய விவசாயத் துறைகளுக்கு எத்துணை முக்கியத்துவம் வாய்ந்தவையாக உள்ளன என்பதையும் ஏற்கனவே குறிப்பிட்டுள்ளோம்.

இந்தியாவில் ஆயிரக்கணக்கான ஹெக்டேர்கள் நிலத்தில் பாரிய அரசாங்கப் பண்ணைகள் ப. பொ. உ. க. வின் உதவியுடன் அமைக்கப்பட்டுள்ளன. மக்கள் ஜனநாயக யேமன் குடியரசில் விவசாய, கால்நடை விருத்தி பரிசோதனை நிலையங்கள் நிர்மாணிக்கப்பட்டு வருகின்றன.

பெருவில் பெருமளவு வரண்ட பிரதேசங்கள், ஏற்கனவே குறிப்பிட்ட ஒல்மோஸ்திட்ட நிர்மாண வேலைகள், பூர்த்தியானதும் நீர்ப்பாசனத்துக்குட்படுத்தப்படும்.

நாட்டில் பயிர் செய்கைக்குட்படுத்தப்பட்டுள்ள பிரதேசத்தை விஸ்தரிப்பதற்கும், முற்போக்கு பண்ணைத் தொழில் துறைகளைப்

புகுத்துவதற்கும் மெரரோக்கோவினுக்கு
ருமேனியா உதவி வழங்குகின்றது.

அல்ஜீரியாவில் 115,000 ஹெக்டர்கள்
நிலத்தை உள்ளடக்கும் ஒரு நீர்ப்பாசன
அமைப்பினையும், 40,000 ஹெக்டர்கள்
வரண்ட நிலத்துக்கு நீர்ப்பாச்சுவதைச் சாத்தி
யமாக்கும் ஒரு பாரிய நீர் சேமிப்பு வாவி
(கொள்வனவு-60 லட்சம் கன மீட்டர்)யை
யும் நிர்மாணிப்பதில் அல்ஜீரியாவுக்கு பல்
கேரியா உதவி வழங்க உடன்பட்டுள்ளது.

ப. பொ. உ. க. அங்கத்துவ நாடுகளில்
ஒன்றான கியூபா குடியரசு வளரும் நாடுகளுட
னை ப. பொ. உ. க. உறவுகளை வியாபிதப்
படுத்திவதில் முக்கிய பாத்திரம் வகிக்கிறது.
புரட்சியினைத் தொடர்ந்து நாட்டினை சோஷ
லிஸ மார்க்கங்களில் புனர் ஒழுங்கமைத்த
பின்னர் கியூபாவின் பொருளாதாரம் துரித
கதியில் வளர்ச்சி பெற்றது. இன்று,
கொங்கோ மக்கள் குடியரசு, ஸோமாலிய,
கினியா, மத்தியதரை கினியா ஆகிய ஆபிரிக்க
நாடுகள் உட்படப் பல நாடுகளுக்கு பொரு
ளாதார, தொழில்நுட்ப உதவியினை வழங்கும்
நிலைக்கு கியூபா உயர்ந்துள்ளது. லத்தீன் அமெ
ரிக்க நாடுகளுடனானும், சமீப மத்திய
கிழக்கு நாடுகளுடனானதுமான கியூபாவின்
உறவுகள் வியாபிதமடைந்து வருகின்றன.
பொதுச் சுகாதாரத் துறையிலும் (கியூபா
டாக்டர்கள் பணி புரியும் ஆறு வைத்திய
சாலைகளில் நிர்மாணிக்கப்படவுள்ளன) விவ
சாயத்துறை அபிவிருத்தியிலும், மீன்பிடித்
தொழிந்துறையிலும், சுரங்கத் தொழிற்
துறையிலும் கியூபா பெருவுக்கு உதவி வழங்கு
கின்றது.

சரும்புச் செய்கையிலும் சீனி உற்பத்தி
யிலும் கியூபாவுக்கு செழுமையான அனுப
வம் உண்டு. இந்த அனுபவத்தினை கியூபன்

நிபுணர்கள் இதர நாடுகளுடன் பகிர்ந்து
கொள்கின்றனர், உதாரணமாக சோமாலியா
வில் பாரிய அளவில் கரும்புச் செய்கையை
மேற்கொள்வதிலும், கொங்கோ மக்கள் குடி
யரசில் சீனித் தொழிற்றுறையினை விருத்தி
செய்வதிலும் இவர்கள் உதவுகின்றனர்.
கியூபா பனாமாவுக்கும் பெருவுக்கும் உயர்
விளைச்சலைத் தரவல்ல பெருமளவு கரும்புக்
கட்டைகளை இலவசமாக வழங்கியது. பனாமா
வில் கரும்பு அறுவடையை ஒழுங்கமைப்பதில்
கியூபன் நிபுணர் குழுவொன்று உதவுகின்றது.

8 போக்தவரத்தினை விநத்தி செய்வதும் நவீனமயப்படுத்துவதும்

பொருளாதாரத்தின் முக்கிய கிளையான போக்குவரத்து துறையிலும் ப. பொ. உ. க. நாடுகள் வளரும் நாடுகளுக்கு உதவி வழங்குகின்றன.

கலோனியல் ஆதிக்கக் காலகட்டத்தின் போது காலனிகளில் கலோனியல் அதிகாரிகளினதும். அந்நிய ஏகபோகங்களினதும் நலன்களுக்கும் இசையவே போக்குவரத்து அமைப்புகள் விருத்தி செய்யப்பட்டன. சுயாதீன மீட்டிய பின்னர் பல இளம் நாடுகள் இப்போக்குவரத்து அமைப்புகளை தமது தேசிய பொருளாதார வளர்ச்சியினது நலன்களுக்கமைய மாற்றியமைக்கத் தலைப்பட்டன. இப்பணியை நிறைவேற்றுவதில் இளம் நாடுகளுக்கு ப. பொ. உ. க. நாடுகள் உதவி வழங்கி வருகின்றன. ரயில்வேக்களையும், மோட்டார் சாலைகளையும் நவீனமயப்படுத்துவதிலும் கடல்—நதித் துறைமுகங்கள், ஆகாய விமான நிலையங்கள் ஆகியவற்றினை நிர்மாணிப்பதிலும் இந்த உதவி வழங்கப்படுகின்றது.

வீதி—நிர்மாணத்துக்கு உதவி வழங்குகையில், வளர்ந்து வரும் தேசியப் பொருளாதார

தாரத்தின முக்கிய சினைகளினதும், தொழிற்
 துறைத் திட்டத்தினதும் எதிர்கால இட
 அமைவினை ப. பொ. உ. க. நாடுகள் கருத்
 திற் கொள்ளுகின்றன. ஏனெனில் வீதி நிர்மா
 ணமும், தொழிற் துறை வளர்ச்சியும் ஒன்றுக்
 கொன்று ஈடாகவும் இணையாவும் செல்ல
 வேண்டியவைகளாகும்.

ஈராக்கில் பாக்தாத்-பஸ்ரா, ஷவாப்பா-
 உம்குவாஸ்ர் ரயில்வே பாதைகளை நிர்மாணிப்
 பதற்கு சோவியத் யூனியன் உதவி வழங்கி
 யது. நாட்டின் மத்திய பகுதிகளை அதனது
 கடந்துறை முகங்களுடன் இணைக்கும் இந்த
 ரயில்வே பாதைகள் ஈராக்கின் பொருளாதார
 வளர்ச்சிக்கு மிகுந்த முக்கியத்துவம் வாய்ந்த
 னவாக உள்ளன. ஈராக்கிலுள்ள மொஸல்—
 பாக்தாத் நெடுஞ்சாலையை நவீனமயப்படுத்து
 வதில் செக்கோஸ்லவாக்கிய நிபுணர்கள் உதவி
 வழங்கிய அதே வேளையில் பாக்தாத் விமான
 நிலையத்தை நிர்மாணிப்பதில் பல் கே ரி ய
 பொறியியலாளர்கள் பேருதவி நல்கியுள்ள
 னர்.

ஆப்கானிஸ்தானில் 700 கி. மீட்டர் நீள
 முள்ள உயர்மட்ட வீதியொன்றினை அமைப்
 பதில் சோவியத் யூனியன் உதவி வழங்கியுள்
 ளது. குஷ்கா, ஹேரத், கண்டாஹர் ஆகிய
 வற்றுக் கூடாகச் செல்லும் இந்த நவீன
 நெடுஞ்சாலை ஆப்கானிஸ்தானின் வடபகுதி
 யையும் தென் பகுதியையும் இணைக்கின்றது.
 ஆப்கானிஸ்தானிலுள்ள பிறிதொரு முக்கிய
 வீதி எதுவெனில் காபுலையும் அமுதர்யா நதித்
 துறைமுகத்தையும் இணைக்கும் 400 கி. மீட்
 டர் நீளமான வீதியாகும். இந்த வீதியின்
 நிர்மாண வேலைகள் தொடர்ந்து நடைபெறு
 கின்றன.

சிரியாவில், 740 கி, மீட்டர் நீளமான
 ரயில்வே பாதை சோவியத் உதவியுடன் நிர்

மாணிக்கப்பட்டு வருகின்றது. குவாமேஷ்லி யாவிலிருந்து ஹாலெப்புக் கூடாக லதாகியா வுக்குச் செல்லும் இந்த ரயில்வே பாதை சிரியக் குடியரசின் வடபகுதிகளை மத்திய தரைக் கடற்கரையோரப் பிரதேசத்துடன் இணைக்கின்றது. வேறு பல ரயில் பாதைகளை நிர்மாணிப்பதற்கும் திட்டமிடப்பட்டு வரு கின்றது.

யேமன் அரபுக் குடியரசில், ஆழ்கடல் துறைமுகமான ஹோதெய்தா—தாய்ஸ் மோட்டர் சாலையும் சோவியத் உதவியுடன் நிர்மாணிக்கப்பட்டது.

1973ல், போக்குவரத்துத் துறை விருத்தி யில் இளம் குடியரசான வங்காள தேசத்துக் கும் சோவியத் யூனியன் உதவி வழங்கியது. 1971ம் ஆண்டு யுத்தத்தின் போது நீரில் அமிழ்ந்த பதினொரு பாரிய கப்பல்களினால் சிட்டாசொங் துறைமுகப் பாதைகள் இடை மறிக்கப்பட்டிருந்தன. சோவியத் குழு வொன்று நீரிலமிழ்ந்த இந்தக் கப்பல்களை அப்புறப்படுத்தி துறைமுகப் பாதைகளைச் சீர்ப்படுத்த உதவியது.

சோஷலிஸ நாடுகளின் கப்பல் சேவை யினை வளரும் நாடுகள் மேலும் மேலும் கூடு தலாகப் பயன்படுத்திவருகின்றன. சோஷலிஸ நாடுகளின் கப்பற் போக்குவரத்து ஸ்தாபனங் களை மேற்கத்தைய கப்பல் கம்பனிகளினால் ஆதிக்கஞ் செலுத்தப்படும் இன்றைய சந்தை நிலைமைகள் பாதிப்பதில்லை. ப. பொ. உ. க. நாடுகள் வளரும் நாடுகளிலுள்ள கப்பல் கூட்டுத்தாபனங்களுடன் கூட்டாகவும், சுயா தினமாகவும் வளரும் நாடுகளுக்கு கப்பல் சேவையை மேற் கொள்ளுகின்றன.

சோஷலிஸ நாடுகளுக்கும் வளரும் நாடு களுக்கும் இடையில் பல கடற் கப்பல் போக்கு

வரத்து தொடர்பான பல உடன்படிக்கைகள் கைச்சாத்தாகியுள்ளன. 1961ல் நிறுவப்பட்ட யூனி ஆபிரிக்காவும் 1968 நிறுவப்பட்ட பால்ட் அமெரிக்காவும் கூட்டாக இயங்கும் கப்பல் சேவைகளுக்கு உதாரணங்களாக உள்ளன. இக் கப்பல் சேவைகளில் சோவியத் யூனியன், ஜெர்மன் ஜனநாயக குடியரசு, போலந்து ஆகியன பங்கெடுக்கின்றன.

ப. பொ. உ. க. பால்டிக் துறைமுகங்களுக்கும் கஸ்பிளங்கா, டகார், கொனாகுறி, ஃபிரீடவுன், சுபித்ஜான், தாகோர்டி, தேமா, லோமே, கொடோறு, லாகோஸ், ஹார்கோர்ட், துவாலா, பொய்ன்டே-நொய்றே முதலான மேற்கு ஆபிரிக்கத் துறைமுகங்களுக்குமிடையில் யூனி ஆபிரிக்கா கப்பற்சேவை இயங்குகிறது. பால்-அமெரிக்கா சேவை பால்டிக் துறைமுகங்களுக்கும் பிரேஸில், ஆர்ஜன்டீனா ஆகியவற்றுக்குமிடையில் இயங்குகின்றது.

சோவியத் யூனியனுக்கும் இந்தியாவுக்குமிடையிலான வர்த்தகம் ஆண்டுதோறும் பெருகி வரும் நிலையில், சமதை அடிப்படையில் பம்பாயுக்கும் ஒடெஸ்ஸாவுக்குமிடையில் கூட்டாக நடத்தப்படும் கப்பல் சேவையும் வியாபிதம் பெற்று வருகின்றது. மத்திய கிழக்கு நாடுகளுக்கும் போலந்து, ஜெ.ஜ.கு. ஆகியவற்றுக்குமிடையில் கப்பல் சேவையை வியாபிதப்படுத்துவதற்கான சாத்தியப்பாடுகளை புனராய்வு செய்கையில், லெபனான் வர்த்தக வட்டாரங்கள் கூட்டு லெபனான்—போலந்து—ஜெ. ஜ. கு. கம்பனியொன்றினை ஸ்தாபிப்பது பற்றி ஆலோசனை தெரிவித்துள்ளன.

இக் கூட்டுக் கப்பல் சேவைகளினது பங்கு நாடுகள் மத்தியிலான உறவுகள் சமதையான, பரஸ்பரம் ஆதாயமுள்ள அடிப்படையிலேயே

பேணப்படுகின்றன. வளரும் நாடுகள் வழங்கும் பொருட்களின் எடையளவு குறைவாக இருக்கும் நிலைமைகளில் (இதைப் பொறுத்தளவில் விபேரியாவுக்கும் விதிவிலக்களிக்கப்பட்டுள்ளது) வளரும் நாடுகளின் அயல்துறை வர்த்தகத்தை வியாபிதப்படுத்துவதில் கூட்டு சேவைகள் முக்கிய பாத்திரத்தை வகிக்கின்றன.

9 கட்டடத் தொழிற்சாலை அபிவிருத்தி

வளரும் நாடுகளில் கட்டடத் தொழிற்சாலைகளை வியாபிதப்படுத்துவதற்கு ப. பொ. உ. க. நாடுகள் முக்கிய பங்குப்பணியினை ஆற்றுகின்றன. முதலாவதாக, கட்டடப் பொருட்களை உற்பத்தி செய்யும் தொழிலகங்களை அமைத்துக் கொடுப்பதன் மூலம் இத் தொழிற்சாலைகளுக்கு ஒரு நவீன பொருளாயத் தொழில்நுட்ப அடித்தளத்தினை உருவாக்குவதில் ப. பொ. உ. க. நாடுகள் உதவுகின்றன. வளரும் நாடுகளில் அமைத்து முடிக்கப்பட்ட அல்லது முடியும் திறவாயிலுள்ள கட்டடத் தொழிற்சாலைத் தொழிலகங்களின் எண்ணிக்கை 140 ஆகும். இவற்றுள் சீமெந்து, வீடமைப்புப் பொருள் முன்-தயாரிப்புத் தொழிலகங்களும், கண்ணாடித் தொழிலகங்களும், அஸ்பெஸ்டஸ் தொழிலகங்களும் அடங்கும். ஆப்கானிஸ்தான், இந்தியா, இந்தோனேஷியா, பாகிஸ்தான், எகிப்து, ஆர்ஜன்ரீனா பிரேஸில் ஆகிய நாடுகளில் சீமெந்துத் தொழிற்சாலைகளை நிறுவுவதில் செக்கோஸ்லவாக்கியா, உதவி வழங்கியுள்ளது. இதேவாறான உதவியை ருமேனியா, ஈராக், இந்தோனேஷியா, பிரேஸில் ஆகிய நாடுகளுக்கு வழங்கிவருகின்றது. சிரியாவில் ஒரு பாரிய சீமெந்துத் தொழிலகத்தை நிர்மாணிப்பதில்

தேசிய ஸ்தாபனங்களுடன் சிரியாவும் பங்கெடுத்தது. லிபியா, துனிஸியா, அல்ஜீரியா, நைஜீரியா, கினியா பிரேஸில், லோமாலியா, குவைத், நேபாளம், சியரா லியோன், ஈராக் ஆகியன சோவியத் சீமெந்தினைப் பெறுகின்றன. எகிப்திலுள்ள அஸ்வான் அணை, நேபாளத்திலுள்ள நெடுஞ்சாலைகள், சொனாகிரியிலுள்ள விமானத் தளச் சாலைகள் முதலானவை சோவியத் சீமெந்தினால் நிர்மாணிக்கப்பட்டவையாகும்.

இந்தியா, ஈராக், இலங்கை ஆகிய நாடுகளிலுள்ள செங்கட்டி உற்பத்தி ஆலைகளும் இந்தியா, பொலிஸியா, கினியா ஈராக், துருக்கி ஆகிய நாடுகளிலுள்ள கண்ணாடித் தொழிற்சாலைகளும் ப. பொ. உ. க. உதவியுடன் நிர்மாணிக்கப்பட்டவையாகும்.

ஆப்கானிஸ்தான். ஈராக், ஜோர்தான், இலங்கை மற்றும் பல வளரும் நாடுகள் தமது வீடமைப்பு விருத்தித் திட்டங்களை நிறைவேற்றுவதற்கு ப. பொ. உ. க. நாடுகள் உதவி செய்கின்றன. உதாரணமாக சோவியத் ஸ்தாபனங்களின் தொழில்நுட்ப உதவியுடன் நிர்மாணிக்கப்பட்டுவரும் வீடமைப்புத் தொகுதியொன்று காபுலின் வளர்ச்சியில் முக்கிய பாத்திரம் வகிக்கின்றது. தேசிய அபிவிருத்திக்கான பாரிய திட்டமொன்றின் கீழ் காபுலின் புதிய வீடமைப்புத் தேவைகளில் 60 சதவீதத்தை இது பூர்த்தி செய்யும். லிபிய நகர்களில் வீடமைப்பு நிர்மாண வேலைகளில் செக்கோஸ்லவாக்கியா, பஸ்கேரியா, ஹங்கேரி முதலான நாடுகளின் நிபுணர்கள் உதவி செய்கின்றனர். ஈரானிலுள்ள அரியா ஷாஹ்ர்பகுதியில் சோவியத் உதவியுடன் வீடமைப்பு பொருள் முன்—தயாரிப்பு தொழிலகம் ஒன்று நிர்மாணிக்கப்பட்டுள்ளது. இது, அரசு தொழிலகமான ஈரானிய உலே—வியத் கூட்டுத் தாபன அலுவலர்களுக்கான 12 அடுக்கு

மனைகளை நிர்மாணிப்பதற்கு அவசியமான
காண்கிரீட் பொருட்களை உற்பத்தி செய்கின்
றது.

வளரும் நாடுகளில் வீடமைப்பு நிர்மாண
வேலைகளில் உதவி செய்யும்போது, அந்தந்த
நாடுகளில் உள்துறை நிலைமைகள், மரபுகள்,
பண்பாடுகள் ஆகியன குறித்து ப. பொ. உ.க.
நாடுகளின் நிபுணர்கள் கருத்திற் கொள்ளு
கின்றனர்.

வீடமைப்பு மற்றும் நிர்மாணப் பணிக
ளில் சோஷலிஸ நாடுகளின் உதவியைப்
பெற்று வரும் நாடுகளின் எண்ணிக்கை அதி
கரித்து வருகிறது; இப்போக்கு தொடர்ந்து
நிலவும் என எதிர்பார்க்கப்படுகின்றது.

10 அபிவிருத்திக்கான கடன்

பல வளரும் நாடுகளுக்கு, அவை ப. பொ. உ. க. நாடுகளிலிருந்து பெற்றுக் கொண்ட நீண்ட கால அரசாங்கக் கடன்கள் அவற்றினது தேசிய அபிவிருத்தித் திட்டங்களில் முதலீடு செய்வதற்கான முக்கிய ஊற்று வாயாக உள்ளன. சோஷலிஸ நாடுகள் வழங்கும் இக் கடனுடனே அல்லது பொருளாதார தொழில்நுட்ப உதவியுடனான கடன் பெறும் நாடுகளின் சுயாதிபத்தியத்தினை அபகரிக்கக் கூடிய வகையில் எவ்வித அரசியல் ரீதியான அல்லது பொருளாதார ரீதியான நிபந்தனைகளும் விதிக்கப்படுவதில்லை. இக் கடன்கள் வர்த்தகத்தை வியாபிதப்படுத்துகின்றன; ஏனெனில், இவை தேசிய தொழிற்சாலைப் பொருட்கள் வாயிலாகவும், மரபார்ந்த ஏற்றுமதிப் பொருட்கள் வாயிலாகவுமே மீளளிக்கப்படுகின்றன. உதாரணமாக, ஆப்கானிஸ்தான் ப, பொ.உ. க. நாடுகளிலிருந்து பெற்ற பொருளாதார, விஞ்ஞான, தொழில்நுட்ப உதவிக்குப் பதிலாக எரிவாயு, பருத்தி, கம்பளி, கனி வகைகள் ஆகியவற்றினை அந் நாடுகளுக்கு வழங்குகின்றது. ஈரான் உற்பத்தி செய்யும் பொருட்களில் எண்ணெய், காரீயம், துத்தநாகத்தாது, பருத்தி, அலுமினியம், பஸ்வாகனங்கள், மின் மோட்டார்கள், புடவை,

பின்னலாடைகள், பாதணிகள் ஆகியன அடங்குகின்றன. இந்தியா ப. பொ. உ. க. நாடுகளுக்கு உருக்குக் குழாய்கள், தேயிலை, புடவை, உருட்டப்பட்ட உருக்குப் பொருட்கள், மோட்டார் உதிரிப்பாகங்கள், வாசனைத் திரவியங்கள், எந்திர உபகரணங்கள் முதலானவற்றை வழங்குகின்றது. அல்ஜீரியா எண்ணெய், பொஸ்பேட்டுகள், புடவைகள், எலுமிச்சை வகைகள், பழரசம் முதலானவற்றை சோஷலிஸ நாடுகளுக்கு ஏற்றுமதி செய்கின்றது.

சோஷலிஸ நாடுகளினால் வழங்கப்படும் கடன்கள் இலகுவான நிபந்தனைகளுடன் கூடியவை; 2.6 சதவீத வட்டிக் கணக்கிலேயே இவை வழங்கப்படுகின்றன.

பொருளாதார ஒத்துழைப்புக்கும் அபிவிருத்திக்குமான அமைப்பினது புள்ளி விவரப் பிரகாரம் 1970 பின்வரும் வட்டிக் கணக்கிலேயே முதலாளித்துவ நாடுகள் இதர நாடுகளுக்குக் அரசாங்கக் கடன்களை வழங்குகின்றன: அமெரிக்கா—8.6%; பிரான்ஸ்—3.7%; இத்தாலி—4.3%; ஜப்பான்—4.8% பின்னர் இந்த விகிதம் சிறிது குறைக்கப்பட்டது.

சோஷலிஸ நாடுகள் புதிதாகச் சுயாதீன மடைந்த நாடுகளை எப்போதும் ஆதரித்து வந்துள்ளன; கலோனியல் சூறையாடலினால் அடைந்த சேதங்களுக்கு நட்பு பெறுவதற்காக இவ் விளம் நாடுகள் முன்வைக்கும் நியாயமான கோரிக்கைகளைச் சோஷலிஸ நாடுகள் இடையறாது ஆதரித்து வந்துள்ளன. அதே வேளையில் “செல்வந்த” “வறிய” நாடுகள் பற்றிய தத்துவத்தையும் சோஷலிஸ நாடுகள் எப்போதும் மறுத்தொதுக்கி வந்தன.

“செல்வந்த”, “வறிய” நாடுகள் பற்றிய தத்துவத்தை முன்வைப்பவர்கள் சோஷ

விஸத்தை ஏகாதிபத்தியத்துடன் ஒன்றாக இனம் காட்ட முனைகின்றனர். அதே வேளையில் இவர்கள் சில முன்னேற்றமடைந்த முதலாளித்துவ நாடுகள் எவரைப் பலி கொல்த்து இந்த நிலைக்கு உயர்ந்தது என்ற பிரச்சனையை பூரணமாக உதாசினஞ் செய்கின்றனர். இந்த வழியில், நூற்றாண்டுகளாக நீடித்திருந்த கலோனியல் அடக்குமுறைக்கான பொறுப்பை ஏற்றுக் கொள்வதைத் தவிர்க்கவே இவர்கள் எத்தனிக்கின்றனர்.

பிரசுரிக்கப்பட்ட புள்ளி விபரங்களின் பிரகாரம், பொ. ஒ. அ. அ. நாடுகள் வளரும் நாடுகளுக்கு வழங்கிய அரசாங்க கடன்களின் அளவு அண்மை ஆண்டுகளில் மாறாதிருந்து வந்துள்ளன. ஆனால், பொ. ஒ. அ. அ. நாடுகளிலுள்ள பண வீக்கத்தின் காரணமாக இது உண்மையில் குறைந்துள்ளது. முதலாளித்துவ நாடுகளினால் தொழிற்சாலை அபிவிருத்தித் திட்டங்களுக்கென வழங்கப்படும் கடன்களுக்கான வட்டி விகிதம் உயரும் போக்கு உண்டு. உதாரணமாக சர்வதேச புனரமைப்பு, அபிவிருத்தி வங்கி (ச. பு. க. வ) யானது, அது வளரும் நாடுகளுக்கு வழங்கும் கடன்களுக்கான வட்டி விகிதங்களை 1966ல் 5.5 சதவிகிதத்திலிருந்து 6 சதவீதமாக உயர்த்தியது; 1969ல் 7 சதவீதமாகவும் 1972ல் 7.2 சதவீதமாகவும், 1974ம் ஆண்டின் இறுதிப் பகுதியில் 8 சதவீதமாகவும், 1975ம் ஆண்டில் 3.5 சதவீதமாகவும் மேற்படி இவ்வட்டி விகிதம் உயர்த்தப்பட்டது.

வளரும் நாடுகளுக்கு ச. பு. அ. வ. வழங்கும் கடன்களை மீளளிப்பதற்கு வழமையாக நான்காண்டு அல்லது ஐந்தாண்டு கருணை அல்லது மன்னிப்புக் காலத்துடன் 20 ஆண்டுகாலம் அவகாசம் தரப்படுகின்றது. இதன் அர்த்தம் யாதெனில், 1974ல் வழங்கப்பட்ட கடனை (வட்டி சதவிகிதம்-8%) குறிப்பிட்ட

காலத்தின் பின்னர் மீளளிக்கும் போது பெறப் பட்ட கடனைப் போல இருமடங்கு பணத்தை மீளளிக்க வேண்டியிருக்கும் என்பது தான். துருக்கியை எடுத்துக் கொள்வோம். 1970—1974 காலப் பகுதியில், துருக்கி சர்வதேச புனரமைப்பு, அபிவிருத்தி வங்கியிடமிருந்து பதினைந்து கடன்களாக மொத்தம் 604,500,000 டாலர்களைப் பெற்றது. இந்த இருபதாண்டுக் கடன் நிபந்தனைகளின் கீழ், மீளளிப்பு காலகட்ட இறுதியில், துருக்கி மொத்தம் 1,300,000,000 டாலர்களை மீளளிக்க வேண்டிய நிலையிலிருக்கும்.

வளரும் நாடுகளுக்கு சர்வதேச புனரமைப்பு, அபிவிருத்தி வங்கியும் ப. பொ. உ. க. நாடுகளும் வழங்கும் கடன்களுக்கான நிபந்தனைகள் மத்தியிலுள்ள பிரதான வேறுபாடுகளில் ஒன்று என்னவெனில் கடன் மீளளிக்கும் முறையே ஆகும்.

ச. பு. அ. வங்கியும், தொழிற்சாலை ரீதியில் வளர்ச்சியடைந்த முதலாளித்துவ நாடுகளும் வழங்கும் கடன்களுக்கான நிபந்தனைகள், 4 அல்லது 5 ஆண்டு கருணைக் காலம் முடிவடைந்தவுடன் உடனடியாக கடன் மீளளிப்பு ஆரம்பிக்கப்பட வேண்டுமென வலியுறுத்துகின்றன. நடைமுறையில், இந்த “கருணைக் காலம்” ஒரு பாரிய தொழிலகத்தை நிர்மாணிப்பதற்குப் போதுமானதல்ல. திட்டமிடல் நிர்மாணித்தில், எந்திர உபகரணங்களை இணைத்தல், இயங்கவைத்தல் போன்ற மேற்படி தொழிலகம் தொடர்பான பணிகளின் அளவைப் பார்க்கும் போது இந்தக் குறுகிய காலம் போதுமானதல்ல, இதன் காரணமாக, இத் தொழிலகம் இயங்க ஆரம்பித்து உற்பத்தியைத் துவங்கு முன்னரே பெற்ற கடனை மீளளிப்பதற்காக தமது பட்ஜெட்டிலிருந்து பணத்தை எடுக்க வேண்டிய நிர்ப்பந்தம் கடன் பெற்ற நாடுகளுக்கு ஏற்படுகின்றது.

இதற்கு மாருக, ப. பொ. உ. க. வழங்கும் கடன்களுக்கான நிபந்தனைகள் குறிப்பிட்ட ஒரு தொழிலகத்தின் நிர்மாணம் பூர்த்தியாகி, அது இயங்க ஆரம்பித்து உற்பத்தியைத் துவக்கிய பின்னர், கடனை மீளளிக்க வகை செய்கின்றன. 12—15 ஆண்டுகள் காலத்துக்கு 2.5 சத வீத வட்டி 25 சதத்தில் ப. பொ. உ. க. கடன்கள் வழங்கப்படுகின்றன. தொழிலகங்கள் நிர்மாணத்தின் ஆரம்பச் செலவுகளை மீளளிப்பதற்கு இக்கால அவகாசம் போதுமானதாகும்.

நேரடியான அந்நிய மூலதன முதலீடுகள் வளரும் நாடுகளுக்குப் பெரும் செலவினை ஏற்படுத்துவனவாகும். ஏனெனில், இம் முதலீடுகள் வாயிலான லாப மட்டங்கள் வழமையாகக் கட்டுப்படுத்தப்படுவதிவ்லை; சில வேளைகளில் இது 20—25 சதவீதமளவுக்கு உயருவதுமுண்டு. வளரும் நாடுகள் அந்நிய தனியார் மூலதனத்தைக் கொண்டு நிர்மாணிக்கப்படும் தொழிலகங்கள் அந்நிய சொந்தக்காரரின் உடமையாகவே நிலைத்திருக்கும்.

அந்நிய மூலதன முதலீடுகள் வாயிலாக வளரும் நாடுகள் சொற்ப லாபமே பெறுகின்றன என்பதையும் அது மட்டுமன்றி, இவை பொருளாதாரத்தையும் வடிவு குலைத்து விடுகின்றன என்பதையும் வரலாறு காட்டியுள்ளது. அந்நிய மூலதனம் நாட்டினுள் வருவதன் மூலம் வரிகள் மூலமான வருவாய் அதிகரிக்கிறது. வேலைவாய்ப்புகள் உருவாகும் உற்பத்திச் சக்திகளுக்கு ஊக்கமளிக்கும் என்பதெல்லாம் வாஸ்தவமே. ஆனால் அதே வேளையில், இது ஏகாதிபத்திய ஏகபோகங்கள் மீது வளரும் நாடுகள் தங்கியிருக்கும் நிர்ப்பந்தத்தை அதிகரிக்கச் செய்கின்றன.

11 பொருளாதார முகாமை: பிரச்சனைகளும் தீர்வுகளும்

தொழிந்துறை தொழிலகங்களை நிர்மாணிப்பது மிகுந்த முக்கியத்துவம் வாய்ந்தது. ஆனால், ஒரு தொழிலகத்தின் ஆற்றல்மிக்க முகாமையொன்றினை ஒழுங்கமைப்பதும் இதே யளவு முக்கியத்துவம் வாய்ந்ததுவேயாகும். இதனைச் சாதிப்பதற்கு தொழிந்துறை பொருளாதார முகாமை அனுபவங்களைப் பரிமாறிக் கொள்ளுவது தொடர்பான ஒத்துழைப்பு துணை செய்கிறது. தவிர, வளரும் நாடுகளுக்கென தொழிலகங்களை நிர்மாணிக்கும் போது, ப. பொ. உ. க. நாடுகள் வளரும் நாடுகளினது வேண்டுகோளின் பேரில், இத் தொழிலகங்களை ஆற்றல்மிக்க முகாமையமைப்பினை ஒழுங்கமைக்கும் பணியினையும் மேற் கொள்ளுகின்றன. இந்த ஒத்துழைப்பானது பல்வேறு அம்சங்களை உள்ளடக்குகிறது: யாவற்றுக்கும் மேலாக, முன்னேற்றமான தொழில் நுட்பங்கள், உற்பத்தியில் ஒத்துழைப்பு, ஆளணிகளைப் பயிற்றுவிப்பது மூலப் பொருட்களின் விநியோகம் (மூலப் பொருட்களின் அடிப்படையை வகை செய்வதில் ஒத்துழைப்பு உட்பட) புதிய வகைகளின் உற்பத்தியில் இறங்குவது, உழைப்பு உற்பத்தியின் தொடர்ச்சியான

வளர்ச்சியினை உறுதி செய்கின்ற சூழ்நிலைகளை உருவாக்குவது ஆகியவற்றில் நன்கு பரிச்சயம் ஏற்படுவதை வேண்டிநிற்கும் உற்பத்தியை ஒழுங்கமைப்பது, நிர்வகிப்பது ஆகியனவே இதில் முக்கியமானதாகும்.

அத்தகைய ஒத்துழைப்புக்கான பல்வேறு உதாரணங்களில் ஒன்றை ஸோமாலியா வழங்குகிறது. அங்கு சோவியத் உதவியுடன் இறைச்சி அடைக்கும் ஆலை நிர்மாணிக்கப் பட்டது. அதன் நிர்வாகமானது சோவியத் நிபுணர்களின் சிபாரிசின்படி நெறிப்படுத்தப் பட்டது. மிகப் பெரிய தொன்றான இவ் ஆலையானது உள்ளூர் தேவை, ஏற்றுமதி ஆகிய இரண்டிற்குயான உற்பத்தியை மேற்கொள்கிறது: அது திறமையுடனும் லாபகரமாகவும் இயங்குகிறது.

அதேபோல், உற்பத்தித் துறையில், சோவியத் யூனியன், சேக்கோஸ்லேவோக்கியா, ருமேனியா ஹங்கேரி ஆகிய நாடுகள், இந்தியாவுடன் பரந்த முறையில் ஒத்துழைக்கின்றன. ஜேர்மன் ஜனநாயகக் குடியரசும் மின் மோட்டார்கள், மின் இணைப்புகள், துணி ஆலை இயந்திரங்கள் உட்பட பல உற்பத்திப் பொருட்களை உற்பத்தி செய்வதில் நிறுவனங்களுடன் ஒத்துழைக்கின்றது. அதே வழியில், புடவை, சுப்பல் கட்டுதல், கடதாசி தொழில்கள் ஆகியனவற்றில் போலந்தும் ஈரானும் ஒத்துழைக்கின்றன.

“நட்ட ஈடு அடிப்படையிலான” ஒத்துழைப்பும் வளர்ந்த வருகிறது. இவ்வகையான ஒத்துழைப்பின் மூலம், ப.பொ.உ.க அங்கத்தவர், அல்லது அங்கத்தவர்கள், தேசிய நிறுவனங்களைக் கட்டுவதற்கு உதவிகளை வழங்குவதன் மூலம் வளர்முக நாடு தனது பொருளாதாரத்தை முன்னேற்ற உதவுகின்றன. இந்த நிறுவனங்களினது மொத்த உற்பத்தியின் பெரும் பங்கானது உள்ளூர்ச் சந்தையின்

தேவையை நிவர்த்திக்க, அல்லது ஏற்றுமதி செய்யப் பயன்படுத்தப்படுகிறது; மிகுதியானது பெறப்பட்ட கடன்களைத் திருப்பிச் செலுத்தப் பாவிக்கப்படுகிறது. உதாரணமாக ஜெர்மன் ஜனநாயகக் குடியரசானது, தனது தொழில்துட்ப உதவியுடன் கட்டப்பட்ட, துணி ஆலை, இயந்திரவியல், மற்றும் இதர நிறுவனங்களின் மொத்த உற்பத்தியின் ஒரு பகுதியை வளர்முக நாடுகளிலிருந்து பெறுகிறது. கடன்கள் திருப்பிச் செலுத்தப்பட்ட பின்னர், இந்த நிறுவனங்களின் உற்பத்தியை தனது சொந்த விருப்பப்படிப் பயன்படுத்தும் வாய்ப்பு இந்த இளம் நாடுகளுக்கு விட்டுவிடப்படுகிறது. தொழில்துறைக் கிளைகளைப் பொறுத்தவரை இத்தகைய ஒழுங்குகள் நெருங்கிய ஒத்துழைப்பினை வளர்க்கின்றன.

ப. பொ. உ. க. வின் உதவியுடன் நிர்மாணிக்கப்பட்ட பல நிறுவனங்கள், மேலே குறிப்பிடப்பட்டவாறு பரஸ்பர லாப அடிப்படையில், ஆப்கானிஸ்தான், சினி, துருக்கி, ஈராக், ஈரான் ஆகிய நாடுகளிலும், மற்ற நாடுகளிலும் இயங்கிவருகின்றன.

ப. பொ. உ. க. நாடுகள், நிர்மாணம் முழுமையையும், திட்டத்தினைச் செயல்படுத்துவதையும் வகை செய்கின்ற ஒப்பந்தங்களின் கீழ் வளர்முக நாடுகளில் மென்மேலும் அதிகமான நிறுவனங்களை நிர்மாணித்து வருகின்றன. அத்தகைய விஷயங்களில், நிறுவனங்களை நிர்மாணிக்கும் பணி, ப. பொ. உ. க. நாடுகளால் உருவாக்கப்பட்டுள்ள நிர்மாணம், மற்றும் பொருத்து வேலை ஸ்தாபனங்களில் மேற்கொள்ளப்படுகின்றன. இந்த வகையில் ஒப்பந்தங்களை மேற்கொள்வதானது, தேசிய பொருளாதாரங்களை வளர்ப்பதில் அதிகளவு பயன்களை அளிக்கும் திட்டங்களின் நிர்மாணத்தினைத் துரிதப்படுத்துகிறது என்பதை ரூஜூபித்துள்ளது.

சில வளர்முக நாடுகள் தமது தொழில் துறை வளர்ச்சியின் காரணமாக, மற்ற நாடுகளுக்கு பொருளாதார உதவியை அளிக்கக் கூடியதாக உள்ளது. அடிக்கடி, சோஷலிஸ நாடுகளுடன் கூட இந்த ஒத்துழைப்பினை மேற்கொள்கின்றன. ப. பொ. உ. க. வுக்கும், வளர்முக நாடுகளுக்குமிடையிலான ஒத்துழைப்பின் புதிய வடிவங்களில் இதுவும் ஒன்றாகும். உதாரணமாக இந்தியாவும், செக்கோஸ்லேவாக்கியாவும் மூன்றாம் உலக நாடுகளில் கூட்டுத்திட்டங்களை நிர்மாணிப்பதற்கு ஒத்துழைக்கின்றன. ஆசிய, ஆபிரிக்க நாடுகளில் தொழில்துறை நிறுவனங்களைக் கூட்டாக நிர்மாணிப்பதற்கான ஒப்பந்தங்களை, செக்கோஸ்லேவாக்கியாவும் ஈராக்கும் செய்து கொண்டுள்ளன.

சில வளர்முக நாடுகளின் வேண்டுகோளுக்கேற்ப ப. பொ. உ. க. நாடுகள் உள்நாட்டில் இயந்திரவியலுக்கான ஆலோசனை அலுவலகங்களை உருவாக்கியுள்ளன: மூலப் பொருட்களின் விநியோகம், மனிதவலு மின்சாரம் போன்ற பிரச்சினைகளைக் கணக்கிலெடுத்து, தொழில்துறை நிறுவனங்கள் திறமையாக இயங்கவும், பொருளாதார நிலைப்பாட்டிலிருந்து சிறந்த இடத்தைத் தெரிவு செய்யவுமான, தொழில்நுட்ப ரீதியான வேலைத்திட்டங்களை இவை வரைகின்றன. அவை சந்தைப்படுத்தலுக்கான சிபாரிசுகளை தயாரிப்பதேர்டு, பொதுலாக, பொருளாதார, விஞ்ஞான, தொழில்நுட்பப் பிரச்சனைகளுக்கான ஆலோசனைகளை அளிக்கின்றன. அத்தகைய அலுவலகங்களை, இந்தியா, பாக்கிஸ்தான், ஈரான் ஆகிய நாடுகளில் ஹங்கேரியும், எதியோப்பியா, லிபியா ஆகிய நாடுகளில் பல்கேரியாவும், ஈரான், சூடான், நைஜீரியாவில் ஜெர்மன் ஜனநாயகக் குடியரசும் துருக்கி, இந்தியா, ஸாம்பியா ஆகிய நாடுகளில் ருமேனியாவும், நைஜீரியா, ஈராக்,

ஆப்கானிஸ்தான் ஆகிய நாடுளில் சோவியத் யூனியனும், பிரேஸிலில் செகோஸ்லேவாக்கியாவும் அமைந்துள்ளன. வளர்முக நாடுகளில் எண்ணிக்கையால் அதிகரித்துவரும்ஸ்தாபனங்கள் இந்த அலுவலகங்களின் நிபுணத்துவ உதவியைத் தாமாகவே பெற்றுக் கொள்கின்றன.

பொருளாதார விஞ்ஞான, தொழில் நுட்பப் பிரச்சனைகளை ஆராய்வதற்காக, இரு தரப்பு, அரசாங்கங்களுக்கிடையிலான கூட்டுக் கமிட்டிகளை உருவாக்குவது மற்றுமொரு புதிய வடிவமான ஒத்துழைப்பாகும். ஈராக், கொலம்பியா, பிரேஸில், கினி, கொங்கோ, இந்தியா, ரூனிசியா, சிரியா, சூடான், அல்ஜீரியா, லிபியா, ஈரான் ஆகிய நாடுகளுடன் பல்கேரியாவும், பெரு அல்ஜீரியா, சிரியா, பிரேஸில், இந்தியா, லிபியா ஆகிய நாடுகளுடன் ஹங்கேரியும், அல்ஜீரியா, ஈரான், இந்தியா, ஈராக் ஆப்கானிஸ்தான் ஆகியன சோவியத் யூனியனும் இத்தகைய ஒத்துழைப்பினை மேற்கொண்டுள்ளன.

இத்தகைய வடிவிலான ஒத்துழைப்பின் உதாரணமாகத் திகழ்வது ஹங்கேரிய—இந்திய குழுவாகும். இக் குழுவின் முதலாவது கூட்டம் 1974ம் ஆண்டின் இறுதியில் டில்லியில் நடைபெற்றது. இதில், இக் குழுவானது இரண்டு நாடுகளுக்குமிடையிலான பொருளாதார உறவுகளை விரிவுபடுத்துவதற்கான வாய்ப்புகளைக் கண்டறிந்ததோடு, இயந்திரவியல், அலுமினிய உற்பத்தி, இலக்ரோனிக்ஸ், விவசாயம், மருந்தாக்கற் தொழில் மற்றும் பொருளாதாரத்தின் இதர துறைகளில் மேலும் ஒத்துழைப்புக்கான பிரதான திசைகளையும் நிர்ணயித்தது. வீடமைப்பு நிர்மாணத்தில் ஒத்துழைப்பையும், உஷ்ணவலயம் பிரதேசத்தில் கூட்டு ஆராய்ச்சியை நடத்துவது பற்றி ஆராயவும் இந்நாடுகள் ஏற்றுக் கொண்டன. நிலத்திற்கடியில் புகையிரத

பாதை அமைப்புத் திட்டத்தினை புனைதல், வெப்பச் சூழ்நிலையில் இலக்ரோனிக் சாதனங்களைப் பயன்படுத்துவது பற்றி மேலும் ஆராய்தல், சூழல் பாதுகாப்பு சம்பந்தமான விரிவானப் பிரச்சனைகளை ஆராய்தல் ஆகியன பற்றியும் இந்நாடுகள் ஏற்றுக் கொண்டன. ஒப்பந்தத்தின் கீழ், அதிக மகசூலைத் தரும் தானியங்களினதும், மரக்கறிகளினதும் விதைகளை இந்தியா ஹங்கேரிக்கு விநியோகஞ் செய்யும். பொருத்தற்ற குழாய்களை உற்பத்தி செய்யும் ஆலை இந்தியாவில் நிறுவப்படும். அதன் மொத்த உற்பத்தியில் ஒரு பகுதியினை ஹங்கேரி பெற்றுக் கொள்ளும்.

ஹங்கேரியா லும், லிபியாவினாலும் அமைக்கப்பட்ட கூட்டுக் கமிட்டியின் தீர்மானங்களின்படி, லிபியாவிற்குப் பொருளாதார வளர்ச்சித்திட்டங்களை நடைமுறைப்படுத்துவதற்கான உதவிகளை ஹங்கேரி அதிகரிக்கும்; இதில் லிபியக் கடல் துறைமுகங்களை அபிவிருத்தி செய்யும் வேலைகள், மோட்டார் போக்குவரத்தினை முன்னேற்றுதல், தேசிய பொருளாதாரத்தினை மின்மயப்படுத்தல் கனிஜ் உரங்களை உற்பத்தி செய்தல் ஆகியவையும் அடங்கும்.

சோவியத் யூனியன் ஆப்பானிஸ்தானுடனும், ஈராக்குடனும், ஈரானுடனும் தனித்தனியாக உருவாக்கப்பட்ட கூட்டுக் குழுக்களின் பணியின் விளைவாக, எதிர்கால ஒத்துழைப்புக்கான முக்கிய பகுதிகள் நிர்ணயிக்கப்பட்டுள்ளன. ஆப்கானிஸ்தானைப் பொறுத்தவரை 1977 வரைக்கும், ஈராக், ஈரான் ஆகிய நாடுகளைப் பொறுத்தவரை 15 ஆண்டு காலத்திற்குமாக நிர்ணயம் செய்யப்பட்டுள்ளன.

1973ம் ஆண்டு பெப்ரவரி மாதம் நடைபெற்ற, பொருளாதார, விஞ்ஞான, தொழில் துட்ப ஒத்துழைப்புக்கான கோவியத்—இந்திய அரசாங்கங்களுக்கிடையிலான குழுவானது,

இந்திய பொருளாதாரத்தின் பொதுத்துறையின் முக்கிய கூறுகளை அபிவிருத்தி செய்வதில் இருநாடுகளுக்குமிடையிலான ஒத்துழைப்பினை மேலும் விஸ்தரிப்பதற்கு வகை செய்யும் உடன்படிக்கையில் ஒப்பமிட்டது. இந்த உடன்படிக்கையில் வரையப்பட்ட திட்டங்களுக்கேற்ப இந்தியாவின் மிகப் பெரிய உருக்காலைகள் விஸ்தரிப்பட்டன. செம்புத் தொழில் அபிவிருத்தி செய்யப்பட்டன. எண்ணெய், வாயு ஆகியன கண்டு பிடிக்கப்பட்டன; தோண்டப்பெற்றன; பதனிடப்பட்டன. வலு இயந்திரவியலான வேலைகள் நடைபெற்று வருகின்றன. இந்தியாவின் பொதுத்துறையில் ஏறத்தாழ 80 தொழில் திட்டங்கள் சோவித் உதவியுடன் நிர்மாணிக்கப்பட்டுள்ளன. இந்தியாவிடமிருந்து தொழில்துறைக்கான மூலப் பொருட்களையும் பாவனைப் பொருட்களையும் சோவியத் யூனியன் கொள்வனவு செய்கிறது. தொழில்துறை நிறுவனங்களுக்கான சோவியத்—இந்திய ஒத்துழைப்பு மேலும் நிர்ணயிக்கப்பட்டுள்ளது. இயந்திரவியலாளர்கள், தொழில்நுட்ப வியாளர்கள், ஆராய்ச்சி ஆளணிகள், பெற்ற தொழிலாளர்கள் ஆகியோரை இந்தியாவுக்காகப் பயிற்றுவதும் வியாபிக்கப்பட்டுள்ளது.

மேற்கூறப்பட்டது மட்டுமன்றி; இதற்கு மேலும் சென்று, தேசிய பொருளாதார வளர்ச்சிக்கு முக்கிய ஜீவாதார கூறுகவுள்ள பொருளாதாரத்திட்டமிடலை ஒழுங்கமைப்பது தொடர்பான பிரச்சனைகளையும் கூட்டுக் குழுக்கள் ஆராய்கின்றன. பொதுத்துறையை விரிவுபடுத்துவது, மக்களின் நலன்களுக்காக சமூக, பொருளாதார சீர்திருத்தங்களை மேற்கொள்வது ஆகியன துறைகளில் வளர்முக நாடுகள் எதிர்நோக்கியுள்ள பல்வேறு பிரச்சனைகளைத் தீர்ப்பதற்கான தவிர்க்கமுடியாத சூழ்நிலை திட்டமிடலை ஆக்கியுள்ளது.

வளர்முக நாடுகளைச் சேர்ந்த அரசியல் தலைவர்களும், வெகு ஜனங்களும், ப. பொ. உ. க. உறுப்பு நாடுகளின் பொருளாதார அபிவிருத்தியைக் குறிப்பிடத்தக்க ஆர்வத்தோடு கவனித்து வருகின்றனர். சோஷலிஸ நாடுகளால் ஈட்டப்பட்ட பொருளாதார வளர்ச்சியின் உயர்ந்த வீதங்கள், குறிப்பிடத்தக்கதாக உள்ளன. இதற்கு மாறாக, வளர்ச்சியடைந்த முதலாளித்துவ நாடுகளில் பணவீக்கம், பொருளாதாரக் கஷ்டங்கள் ஆகியனவே அனுபவிக்கப்படுகின்றன. ப. பொ. உ. க. வுக்கும் வளர்முக நாடுகளுக்குமிடையில் அடிக்கடி செய்துகொள்ளப்படும் பொருளாதார, விஞ்ஞான, தொழில்நுட்ப ஒத்துழைப்பு ஒப்பந்தங்கள், அநுபவங்களைப் பகிர்ந்து கொள்ளவும், ஆலோசனைகள் நடத்தவும், திட்டமிடல் நிபுணர்களின் பணிக் குழுக்களை அமைக்கவும் வகை செய்கின்றன.

1974ம் ஆண்டின் இறுதியில், விஞ்ஞான, தொழில்நுட்ப, பொருளாதார ஒத்துழைப்புக்கான அரசாங்கங்களுக்கிடையிலான குழுவை அமைக்க ஜெர்மன் ஜனநாயகக் குடியரசும் இந்தியாவும் ஒப்புக்கொண்டுள்ளன, வர்த்தக உறவுகளையும், தொழில்துறை கப்பல் நிர்மாணம், விவசாயம் ஆகியவற்றில் ஒத்துழைப்பையும் உத்வேகப்படுத்துவதோடு, திட்டமிடலும் ஒத்துழைப்பில் தலையாயதாக இருக்குமென்பதாலேயே இது உருவாக்கப்பட்டது.

இந்தியாவுடன், சோவியத் யூனியனும், செக்கேஸ்லேவேக்கியாவும் ஹங்கேரியும், பொருளாதாரத் திட்டமிடல், வேலைத்திட்டங்களை அமைத்தல் ஆகியவற்றிற்கான நிபுணர்களின் கூட்டுக் குழுக்களை உருவாக்கியுள்ளன.

அண்மையிலேயே ஆட்சிக்குவந்த புதிய எதியோப்பிய அரசாங்கமானது, அரசாங்கத்

திட்டமிடல் மற்றும் தேசிய பொருளாதாரத்
தைத் கட்டுப்படுத்துவதற்கான அமைப்
பொன்றை அறிவித்துள்ளது. இது சம்பந்தமாக
எதிர்ப்பிய நிபுணர்கள் சோஷலிஸ சமாஜ

நாடுகளினால் சேகரித்து வளர்க்கப்பட்ட
திட்டமிடல் அனுபவங்களைத் தாமகவே பெற
விழைந்துள்ளார்கள்.

கடந்த சித ஆண்டுகளாக, வளர்முக
நாடுகளிலிருந்து ப. பொ. உ. க. நாடுகளு
க்கு வரும் மாணவர்களின் தொகை அதிகரித்
துள்ளது: சோஷலிஸ நாடுகளின் திட்டமிடல்
உறுப்புக்களில் பணியாற்றுவதன் மூலம் அனு
பவங்களைப் பெற விழையும் நிபுணர்களின்
எண்ணிக்கையும் அதிகரித்துள்ளது.

12 தேசிய நபுணர்களை

பயிற்றுவிப்பதில் உதவி

தமது பொருளாதாரத் திட்டங்களை நிறைவேற்றுவதற்கு வளரும் நாடுகளுக்கு பொறியியலாளர்கள், விவசாய வியாபாரிகள், டாக்டர்கள், தேர்ச்சி பெற்ற தொழிலாளர்கள் முதலானோர் தேவைப்படுகின்றனர்.

முன்னைய கலோனியல் பிராந்தியங்களில் உயர்கல்வி நிலையங்கள் விரும்பப்படவில்லை; அத்துடன் நடைமுறையில் அவை இருக்கவுமில்லை. வட ரொடேஷியா, இப்போது ஸாம் பியா ஆகியவற்றினை இதற்கு உதரணமாகக் குறிப்பிடலாம். இங்கு சுரங்க, தாமிர் உருக்குத் தொழிற்சாலை பெரு வளர்ச்சி பெற்றிருந்த விடத்திலும், இங்கு அதிகமதிசம் யொறியியலாளர்கள் தேவைப்பட்ட போழ்திலும் இங்கு உயர்கல்வி நிலையங்கள் எதுவும் இல்லை. இதன் பெறுபேறுக, பொறியியல் அறிவும், உயர் நோக்கி நுணுக்கமும் தேவைப்படுகின்ற வேலைகளில் அயல் நாட்டு நபுணர்களை அமர்ந்திருந்தனர். ஆனால் இந்நாடு அரசியல் சுயாதீனம் எய்தியதும் தேசிய அரசு மேற்கொண்ட முதல் நடவடிக்கைகளில் ஒன்று தள்ளுடைய பல்கலைக்கழகத்தினைத் திறந்ததேயாகும்.

தேர்ச்சிபெற்ற தொழிலாளர்களை உருவாக்குவதில் தொழில்துறை பயிற்சி கேந்திரங்கள் மிகமுக்கிய சாதனங்களாக உள்ளன. ப. பொ. உ. க.வின் உதவியுடன், வளர்முக நாடுகளில் மொத்தம் 25,000 மாணவர்களுக்கான நவீன சாதனங்கள், போதனை வசதிகள் கொண்ட நூற்றுக்கும் அதிகமான கேந்திரங்கள் உருவாக்கப்பட்டுள்ளன. பல்வேறு தொழில்களிலும் தேர்ச்சிபெற்ற 150,000க்கும் அதிகமான தொழிலாளர்களை இவை உருவாக்கியுள்ளன. தற்போது மேலும் நாற்பது பயிற்சி கேந்திரங்கள் திட்டமிடப்பட்டுள்ளன. அவை அல்ஜீரியா, ஈரான், கெமரூன், நைஜீரியா, மற்றும் இதர நாடுகளும் அமைக்கப்படும். இரண்டாந்தர தொழில்துட்ப்பள்ளிகளையும், உயர்கல்வி ஸ்தாபனங்களையும் நிர்மாணிப்பதில் வளர்முகநாடுகளுக்கு சோஷலிஸ நாடுகள் உதவி அளிக்கின்றன. ஆசிய, ஆபிரிக்க நாடுகளில் அத்தகைய ஸ்தாபனங்கள் இருபத்தாறு அமைக்கப்பட்டுள்ளன. இவை, ஏற்கனவே 9,000 நிபுணர்களைப் பயிற்றுவித்துள்ளன.

சோவியத் உதவியுடன் நிர்மாணிக்கப்பட்ட தொழில்துட்பக் கழகங்களை இந்தியா, பர்மா, கம்போடியா, அல்ஜீரியா, கினி, எதியோப்பியா, ஆப்கானிஸ்தான் ஆகிய நாடுகளில் காணலாம், மாலியில், உயர் நிர்வாகப் பள்ளியொன்றை நிர்மாணிக்க சோவியத் யூனியன் உதவியளித்துள்ளது. வளர்முகநாடுகளில் சோவியத் யூனியனது உதவியுடன் உருவாக்கப்பட்ட கல்வி நிறுவனங்களில் அரைவாசி, இலவசமாகவே நிர்மாணிக்கப்பட்டன; சாதனங்கள் பொருத்தப்பட்டன என்பது குறிப்பிடத்தக்கதாகும்.

காபூல் பல் தொழில்துட்பக் கல்லூரியை சோவியத் யூனியன் நிர்மாணித்து அதை ஆப்கானிஸ்தான் அரசுக்கும் மக்களுக்கும்

அன்பளிப்பாக இது வழங்கியதை உதாரணமாகக் காட்டலாம். தொழில்துறை நிர்மாணம், சிவில், மற்றும் ஹைட்ரோலிக் இயந்திரவியல், பாதை நிர்மாணம், பூகர்ப்பவியல் எண்ணெய், எரிவாயு அகழ்வு, பதனிடல் மற்றும் இதர துறைகளுக்கான நிபுணர்களைப் பயிற்றுவிக்கிறது. 1200 மாணவர்களுக்கான இக்கழகமானது 28 ஆராய்ச்சி கூடங்களையும், முழுமையான சாதனங்கள் பொருத்தப்பட்ட 20 வேலைத்தளங்களையும் கொண்டுள்ளது. 1973 மார்ச்சில், பட்டம்பெற்ற நிபுணர்களின் குழு இப்பள்ளியிலிருந்து முதலாவதாக வெளியேறியது.

இந்திய தொழில்நுட்பக் கழகத்தினைப் பம்பாயில் நிறுவுவதற்கும், சாதனங்களைப் பொருத்துவதற்கும் சோவியத் யூனியன் உதவியது. இக்கழகத்தில், இயந்திர நிர்மாணம், மின் இயந்திரவியல், இரசாயன இயந்திரவியல், உட்பட பல பீடங்கள் உள்ளன. விமான நிர்மாணம் கம்பியூட்டர் தொழில்நுட்பம், புவியியலியல், உலோகவியல் ஆகிய திணைக்களங்களை உருவாக்கவும், சாதனம் பொருத்தவுமான வேலைகள் நடைபெற்றுவருகின்றன; இவை இந்திய உயர் கல்விஸ்தாபனங்களுடன் இணைக்கப்படவுள்ளன. தொழில் துறையின் பல்வேறு கிளைகளில் நிபுணத்துவம் அளிக்கின்ற ஆறு தொழில்நுட்பக் கல்லூரிகள் இந்தியாவில் அமைக்கப்படவுள்ளன. ப.பொ.உ.க. நாடுகளில் பயிற்றப்பட்ட போதனையாளர்கள் இதில் பணிபுரிவர்.

அல்ஜீரியாவுக்கும் ருமேனியாவுக்குமிடையிலான ஒம்பந்தமொன்றின் கீழ், கூட்டாகப் புனையப்பட்ட திட்டங்களின்படி, பல கல்விஸ்தாபனங்கள் அல்ஜீரியாவில் நிர்மாணிக்கப்பட உள்ளன. தேசிய ஆளணிகளைப் பயிற்றுவிப்பதில் ஒத்துழைப்புக்கான நீண்ட

கால வேலைத்திட்டத்தினை வரையவும் இவ்வொப்பந்தம் வகை செய்கிறது. வளர்முக நாடுகளில் புதிதாக நிர்மாணிக்கப்பட்ட கழகங்களிலும், பள்ளிகளிலும் போதனை முறைகளை ஒழுங்கமைப்பதற்காக, ப.பொ. உ. க. நாடுகள் அனுபவமிக்க போதனை சிரியர்களை அனுப்புகிறது.

சோஷலிஸ நாடுகளின் உதவியுடன் அமைக்கப்பட்ட உயர்கல்வி ஸ்தாபனங்களின் பணிகள் குறித்து வளர்முக நாடுகளினது தலைவர்கள் பலர் பாராட்டுத் தெரிவித்துள்ளனர். இந்தியத் தொழில்நுட்பக் கழகப் பட்டமளிப்பு விழாவொன்றில் பேசிய இந்தியப் பிரதமர் திருமதி இந்திரா காந்தி, உயர் தேர்ச்சி மிக்க இயந்திரவியலாளர்களையும், தொழில் நுட்தவியலாளர்களையும், நிர்மாணிகளையும், விஞ்ஞானிகளையும் நாட்டிற்கு வழங்கும் என்று பாராட்டினார். இது, மிக முக்கிய ஆளணிப் பயிற்சி கேந்திரம் என இக்கழகத்தினை வர்ணித்தார். நவீன சாதனங்களைக் கொண்டுள்ள இக்கழகமானது, விஞ்ஞான தொழில்நுட்ப முன்னேற்றத்திற்கும், அறிவின் புதிய பகுதிகளை வளர்ப்பதற்குமான பாதையில் முன்னேறுவதற்கு முன்னணிப் பங்காற்றுகிறது என்று பிரதமர் இந்திரா காந்தி கூறினார்.

வளர்முக நாடுகளைச் சேர்ந்த பெருமள விலாள இளம் மக்கள் ப.பொ.உ.க. நாடுகளில் உள்ள விசேஷ இரண்டாந்தரப் பள்ளிகளிலும், உயர் கழகங்களிலும் கல்வி கற்க வருகின்றனர். ப.பொ.உ.க. கல்வி ஸ்தாபனங்களில் 1974 மாத்திரம் 25,000 மாணவர்கள் இருந்தனர். இம்மாணவர்கள் பல்வேறு தொழில் பயிற்சி பெற்றனர். பொருளியல் உயர் கல்வியோடு இணைக்கப்பட்ட வளர்முக நாடுகளுக்கான பொருளியல் கழகமானது, பொருளாதார திட்டமிடல், நிர்வாகத்

துறையில் நிபுணர்களைப் பயிற்றுவிக்கிறது- இக்கழகம் ஜெர்மன் ஜனநாயகக் குடியரசில் உள்ளது. சோவியத் யூனியனினுள்ள 300க்கதிகமான கழகங்களிலும், விசேட இரண்டாந்தரப் பள்ளிகளிலும் வளர்முக நாடுகளைச் சேர்ந்த மாணவர்கள் கற்கின்றனர். ஆபிரிக்காவின் தவப்புதல்வனும், தேசபக்தருமான பாட்டிரி லுமும்பாவின் பெயரில் பல்கலைக்கழகமொன்று 1960ம் ஆண்டில் மாஸ்கோளில் ஸ்தாபிக்கப்பட்டது. அதனது 15 ஆண்டுகால வாழ்வில் 90 நாடுகளைச் சேர்ந்த 5,6000 மாணவர்களை இப்பல்கலைக் கழகத்தில் பட்டம்பெற்றுள்ளனர். அவர்களில், வானியலாளர்கள், புவியியலாளர்கள், இயந்திர வியலாளர்கள், டாக்டர்கள். பொருளியலாளர்கள், மருத்துவ நிபுணர்கள், இரசாயனவியலாளர்கள், உயர் கணிதவியலாளர்கள் உட்பட பல்துறை நிபுணர்களும் அடங்குவர். ஆசிய, ஆபிரிக்க, லத்தீன் அமெரிக்க நாடுகளைச் சேர்ந்த 600 மாணவர்களும், சோவியத் யூனியனைச் சேர்ந்த மாணவர்களும் இப்பல்கலைக்கழகத்தில் அனுமதிக்கப்படுகின்றனர்.

வளர்முக நாடுகளுக்கான ஆளணிகளைப் பயிற்றுவிப்பதுக்கு பரஸ்பர பொருளாதார உதவிக் கவுன்ஸில் மாபெரும் முக்கியத்துவத்தினை அளிக்கிறது. 1973 ஜூன் மாதம் பிராஃகில் நடைபெற்ற ப.பொ.உ.க.வின் 27வது கூட்டத்தொடரில் ப.பொ.உ.க. நாடுகளில் உள்ள கல்வி நிறுவனங்களில் பயிலும் வளர்முக நாடுகளின் விசேட புலமைப்பரிசில் களை வழங்குவதென தீர்மானிக்கப்பட்டது.

முழுமையான இரண்டாந்தரக் கல்வியும், 30 ஆண்டு வயதினை எட்டாமலும் இருந்தால் வளர்முக நாடுகளைச் சேர்ந்த விண்ணப்பதாரர்கள் புலமைப்பரிசில்களுக்குத் தகுதிவாய்ந்தவராவார். அவர்கள் தமது நாடு

களில் உள்ள தகுதிவாய்ந்த கல்வி அதிகாரிகளால் சிபாரிசு செய்யப்பட வேண்டும். ஆண்டுதோறும் வழங்கப்படும் புலமைப்பரிசில்கள் முன்னரேயே நிர்ணயிக்கப்படுகின்றன. அனுமதி சம்பந்தமான பொதுவிதிகள், புலமைப் பரிசில் பெறும் மாணவர்களின் தகுதிகள் ஆகியன பற்றி வளர்முக நாடுகளின் கல்வி அதிகாரிகளுக்கு முன்னரேயே அறிவிக்கப்படுகின்றன.

புலமைப்பரிசில் பெறும் மாணவர்களுக்கு தாம் கற்க விருக்கின்ற நாட்டின் மொழியைப் பயிலும் வாய்ப்பு 12 மாதங்களுக்கு அளிக்கப்படுகின்றன. இம்மொழியினைக் காண்கின்ற அதேவேளையில், தாம் எதிர்காலத்தில் நிபுணத்துவம் பெறவிருக்கும் பாடத்திலும் போதனைகள் இம்மாணவர்களுக்கு அளிக்கப்படுகின்றது.

ப.பொ.உ.க. நிதியிலிருந்து இருபத்தாறு வளர்முக நாடுகளைச் சேர்ந்த 326 ஆண்களும் பெண்களும், 1974 செப்டெம்பர் மாதத்தில் புலமைப் பரிசில்களைப் பெற்றனர். அடுத்த சில ஆண்டுகளில் ப. பொ. உ. க. புலமைப் பரிசில்களின் எண்ணிக்கை 2000க்கு அதிகமாக உள்ளது.

பரஸ்பர, பொருளாதார உதவிக் கவுன்ஸிலுக்கும் வளர்முக நாடுகளுக்குமிடையிலான ஒத்துழைப்பு புதிய வடிவங்களைப் பெற்று வளர்சியடைந்து வருகிறது. உதாரணமாக 1955ம் ஆண்டில் இவ்வகையில் புதிய ஒப்பந்தமொன்று ப. பொ. உ. க. வுக்கும் ஈராக் குடியரசுக்கு மிடையில் செய்து கொள்ளப்பட்டது. ப. பொ. உ. க. உறுப்பு நாடுகளுக்கும், ஈராக்கிற்கும் இடையில் கூட்டாகவும், பலதரப்பு இருதரப்பு அடிப்படைகளில் பரந்த அளவிலான பொருளாதார, விஞ்ஞான தொழில் நுட்ப ஒத்துழைப்பு பேணப்படுகிறது.


ஈராக் முன்னர் கண்டிராத எண்ணெய் உற்பத்தி, பதனிடல் கொழில்களை வளர்ப்பதிலும், புதிய தொழில்களை ஆரம்பிப்பதிலும் ப. பொ.உ.க நாடுகள் ஈராக்கிற்கு உதவும். இவற்றுள் மின் இயந்திரவியல் இரசாயன தொழில், பொறியியல், மருந்தாக்கக் கல் சுரங்கத் தொழில் ஆகியனவும் அடங்கும் 200க்கும் அதிகமான கைத் தொழில் நிறுவனங்களை நிர்மாணிப்பதிலும் இதர திட்டங்களை நிர்மாணிப்பதிலும் சோஷலிஸ நாடுகள் ஈராக்கிற்கு உதவ உள்ளன. இவற்றில் பல ஏற்கனவே நிறைவேற்றப் பட்டுவிட்டன இவை அரசாங்க பொருளாதாரத் துறைக்கு முக்கிலமான பகுதியாகும்.

தற்போது ஈராக்கான தனது, ஐந்தாண்டு பொருளாதார வளர்ச்சித் திட்டக் (1976-1980) கட்டத்தில் பிரவேசித்துள்ளது. பொருளாதார அபிவிருத்தி விகிதத்தை உயர்த்துவது மட்டுமின்றி பொதுத்துறையின் வளர்ச்சியையும், நாட்டின் பொருளாதார சுதந்திரத்தை வலுப்படுத்துவதையும் குறிக்கோளாகக் கொண்டதே இந்த ஐந்தாண்டுத் திட்டமாகும்.

சோஷலிஸ சமாஜ நாடுநாடென் வளர்ந்துவரும் நட்புறவும், அவை அளித்துவரும் சர்வாம்ச உதவியும் நாட்டின் பொருளாதார அபிவிருத்தித் திட்டங்களை செயல்படுத்துவதை உத்தரவாதப் படுத்தும் என ஈராக் நாட்டின் தலைவர்கள் எண்ணற்ற சந்தர்ப்பங்களில் கூறியுள்ளனர்.

1975ம் ஆண்டில் பரஸ்பர, பொருளாதார உதவிக் கவுன்சில் இதோபோன்ற பொருளாதார, விஞ்ஞான, தொழில்நுட்ப உடன் படிக்கை யொன்றினை மெக்ஸிக்கோவுடன் செய்துகொண்டது.

பரஸ்பர பொருளாதார உதவிக் கவுன்
 கலின் முயற்சிகளையும் அடிப்படையாகக்
 கொண்ட கோட்பாடுகளையும் வளரும் நாடு
 கள் மதித்துப் போற்றுகின்றன. தமது
 சொந்த தேசிய வளங்கள் மீது தாம் சுயாதி
 பத்தியம் செலுத்தும் சட்டபூர்வமான உரி
 மையை பாதுகாத்து ஏகாதிபத்தியத்துக்கு
 எதிராகப் போராடுகின்றதும், தமது பொரு
 ளாதார சுயதீனத்தை உறுதிப்படுத்துவதற்கு
 முனைவனவுமாகிய வளரும் நாடுகள் ப. பொ.
 உ. க. நாடுகள் பின்பற்றும் சர்வதேசியக்
 கொள்கையை ஆர்வமுடன் மதித்துப் போற்
 றுவதுடன் ப. பொ. உ. க. வுடனும், சோஷ
 லிஸ சமாஜய நாடுகளுடனும் தனித்தனியாக
 வும் மேலும் நெருங்கிய தொடர்புகளைப் பேண
 விழைகின்றன.



அச்சீட்டது: பிரகதி அச்சகம்